

अटूट विश्वास के 27 वर्ष सच्चाई की अडिग रात्रि

सोना चांदी	
सोना	चांदी
10 ग्राम 22 कैरेट	1 किलो चांदी
	
₹ 1,19,350	₹ 1,88,000

आज का इतिहास

**1948:** भारत के तत्कालीन प्रधानमंत्री जवाहर लाल नेहरू ने संयुक्त राष्ट्र महासभा में अपना पहला भाषण दिया।

**2000 :** भारत सरकार द्वारा डायरेक्ट टू होम प्रसारण सेवा सभी के लिए शुरू की गई।

न्यूज़ बाइट्स

**बिहार की 97 प्रतिशत गर्भवती महिलाओं ने ली आयरन खुराक**

पटना (नि.सं.)। बिहार की 97.1 प्रतिशत गर्भवती महिलाओं ने आयरन सप्लीमेंट (खुराक) का सेवन किया है। वहीं, बच्चों को दूध पिलाने वाली 88.1 प्रतिशत माताओं ने भी इसका सेवन किया है। एनीमिया से बचाव के लिए यह अभियान चलाया जा रहा है। स्वास्थ्य प्रबंधन सूचना प्रणाली (एचएमआईएस) के अक्टूबर तक के आंकड़ों में यह रिपोर्ट सामने आयी है। रिपोर्ट में बताया गया है कि बच्चों, किशोरों और महिलाओं को आयरन सप्लीमेंट देने में सीवान 104.8 प्रतिशत उपलब्ध के साथ राज्य में प्रथम स्थान पर है। एचएमआईएस के आंकड़ों के अनुसार, वर्ष 2025-26 वित्तीय वर्ष में अक्टूबर तक सीवान में 76.4 प्रतिशत छह से 59 माह के बच्चे, 174.4 प्रतिशत पांच से नौ वर्ष के बच्चों, 98.2 प्रतिशत किशोर-किशोरियों, 99.9 प्रतिशत गर्भवती महिलाओं और 75 प्रतिशत बच्चे को दूध पिलाने वाली माताओं ने आयरन सप्लीमेंट का सेवन किया है।

# एसआईआर पर चर्चा के लिए सरकार और विपक्ष तैयार

लोकसभा में 9 दिसंबर को बहस, 8 दिसंबर को वंदे मातरम् पर विशेष चर्चा संभव

• एसआईआर पर बहस की मांग को लेकर विपक्ष के लगातार विरोध के कारण मंगलवार को लोकसभा की कार्यवाही दिन भर के लिए स्थगित कर दी गई। सरकार ने कहा कि वह बिना कोई समय सीमा तय किए सदन में इस मुद्दे पर चर्चा के लिए तैयार है।



## अप्रैल 2026 से फरवरी 2027 के बीच दो चरणों में होगी जनगणना, प्रक्रिया होगी पूरी तरह डिजिटल

केंद्र सरकार ने मंगलवार को लोकसभा में स्पष्ट किया कि देश में अगली जनगणना वर्ष 2027 में आयोजित की जाएगी और यह दो चरणों में संपन्न होगी। गृह राज्य मंत्री नित्यानंद राय ने लिखित जवाब में बताया कि सरकार ने वर्ष 2027 में जनगणना करने का निर्णय ले लिया है और इसका नोटिफिकेशन 16 जून 2025 को गजट में जारी कर दिया गया है। मंत्री ने कहा कि जनगणना की प्रक्रिया दो फेज में होगी, जिसमें पहला चरण अप्रैल से सितंबर 2026 के बीच और दूसरा चरण फरवरी 2027 में संचालित किया जाएगा। उन्होंने बताया कि इस बार जनगणना पूरी तरह डिजिटल माध्यम से की जाएगी। गणनाकार मोबाइल ऐप का उपयोग कर डेटा संग्रह करेंगे, वहीं नागरिकों के लिए स्व-गणना की ऑनलाइन सुविधा भी उपलब्ध कराई जाएगी, ताकि लोग स्वयं अपने परिवार की जानकारी डिजिटल फार्म के माध्यम से दर्ज कर सकें। सरकार का कहना है कि डिजिटल प्रणाली अपनाने से जनगणना प्रक्रिया अधिक पारदर्शी, तेज और सटीक होगी तथा आंकड़ों के संकलन और प्रकाशन में लगने वाला समय भी कम हो जाएगा।

और वोट चोरी के आरोप का मुद्दा सदन में छाया रहा था। संसदीय कार्य मंत्री किरेन रिजिजू ने पहले ही स्पष्ट कर दिया था कि सरकार चुनाव सुधार और एसआईआर पर विस्तार से चर्चा करने को तैयार है। सूत्रों के अनुसार, विपक्ष ने सरकार को सुझाव दिया है

कि बहस में 'एसआईआर' शब्द की जगह सरकार चाहे तो 'इलेक्टोरल रिफॉर्म' या किसी अन्य नाम का उपयोग कर सकती है। माना जा रहा है कि सरकार इस प्रस्ताव पर सहमत हो सकती है और अपना रुख बिजनेस एडवाइजरी कमेटी में रखेगी।

## प्रेम कुमार बने निर्विरोध बिहार विधानसभा के 18वें अध्यक्ष



बिहार विधानसभा सत्र के दूसरे दिन विधानसभा अध्यक्ष का चुनाव संपन्न हुआ और बीजेपी के वरिष्ठ विधायक डॉ. प्रेम कुमार को निर्विरोध 18वें विधानसभा अध्यक्ष के रूप में चुना गया। प्रेम कुमार ने एक दिसंबर को अध्यक्ष पद के लिए नामांकन किया था और किसी अन्य उम्मीदवार ने इस बार मैदान नहीं भरा। एनडीए में उनके नाम पर पहले से सहमति बनी हुई थी,

### भ्रष्ट राजस्व कर्मियों पर कड़ी कार्रवाई होगी : उपमुख्यमंत्री

पटना (नि.सं.)। उपमुख्यमंत्री सह राजस्व एवं भूमि सुधार मंत्री विजय कुमार सिन्हा ने मंगलवार को कार्यालय कक्षा में विभागीय कार्यों की विस्तृत समीक्षा की। इस दौरान उन्होंने कहा कि भ्रष्ट कर्मियों के खिलाफ कड़ी कार्रवाई की जाएगी। यही नहीं, राजस्व कर्मियों के काम के आधार पर ग्रेडिंग होगी। इसकी शुरुआत 15 दिसम्बर से होगी। समीक्षा के दौरान उपमुख्यमंत्री ने वरिष्ठ-स्वर्णि, परिमार्जन प्लस, शिफ्टगत प्रबंधन प्रणाली, भूमि सर्वेक्षण एवं भू-लगान भुगतान जैसे महत्वपूर्ण कार्यों की प्रगति की जानकारी ली। उन्होंने निर्देश दिया कि वरिष्ठ-स्वर्णि परीक्षण मामलों की सिध्दवार प्रगति रिपोर्ट प्रतिदिन तैयार होनी चाहिए, जिसमें अंचलाधिकारी से लेकर प्रमंडलीय आयुक्त स्तर तक की स्थिति स्पष्ट हो। उन्होंने कहा कि निर्धारित समय सीमा में कितना काम हो रहा है, यह रोज की रिपोर्ट से साफ दिखना चाहिए।

## शिक्षकों के ट्रांसफर पर शिक्षा मंत्री का बड़ा बयान

दिसंबर में ही होगी नई पोस्टिंग

निज संवाददाता | पटना




बिहार में शिक्षकों की ट्रांसफर-पोस्टिंग को लेकर उठ रही चर्चाओं के बीच शिक्षा मंत्री सुनील कुमार ने स्पष्ट किया है कि विभाग की ओर से बनाई गई गाइडलाइन पूरी तरह पारदर्शी है और ट्रांसफर की प्रक्रिया स्कूलों की वास्तविक आवश्यकता के अनुरूप पूरी की गई है। शिक्षा मंत्री ने कहा कि शिक्षकों का अधिकतम ध्यान रखा गया है, लेकिन दूरदराज के स्कूलों में शिक्षक भेजना भी अनिवार्य है, क्योंकि वहां शिक्षण कार्य सुचारू रखना सरकार की प्राथमिकता है। सुनील कुमार के अनुसार ट्रांसफर करते समय छात्र-शिक्षक अनुपात को बिल्कुल नहीं बिगड़ने दिया गया। मुख्यमंत्री ने विभाग को निर्देश दिया है कि सरकारी स्कूलों में बच्चों की जरूरतों को प्राथमिकता दी जाए, परीक्षा समय पर आयोजित हों और उच्च शिक्षा की स्थिति में सुधार के लिए ठोस कदम उठाए जाएं। इसी दिशा में विश्वविद्यालयों के सत्र को नियमित करने की प्रक्रिया भी तेज की जा रही है।

### विशेष विद्यालयों में शिक्षकों की बहाली की परीक्षा 29 जनवरी को


बिहार लोक सेवा आयोग ने राज्य के विशेष विद्यालयों में शिक्षकों की नियुक्ति के लिए आयोजित होने वाली परीक्षा की तिथि जारी कर दी है। आयोग ने बताया कि यह परीक्षा 29 जनवरी 2026 को होगी। विशेष शिक्षकों की बहाली के लिए विज्ञापन 19 जून 2025 को जारी किया गया था, जिसके तहत कुल 7,279 पदों पर नियुक्ति की प्रक्रिया शुरू की गई थी। इनमें पहली से पांचवीं कक्षा के लिए 5,534 पद तथा छठी से आठवीं कक्षा के लिए 1,745 पद शामिल हैं।

## दोनों उपमुख्यमंत्रियों समेत पांच मंत्रियों को मिले आप्त सचिव

पटना (नि.सं.)। बिहार सरकार ने उपमुख्यमंत्री सम्राट चौधरी और उपमुख्यमंत्री विजय कुमार सिन्हा सहित कुल पांच मंत्रियों के लिए आप्त सचिवों की नियुक्ति कर दी है। सामान्य प्रशासन विभाग ने इस संबंध में आदेश जारी करते हुए बिहार प्रशासनिक सेवा के अधिकारियों की सेवाएं मंत्रिमंडल सचिवालय विभाग को सौंप दी हैं। जहां वे संबंधित मंत्रियों के आप्त सचिव के रूप में कार्य करेंगे। जारी आदेश के अनुसार बिहार प्रशासनिक सेवा के अधिकारी राजजीत कुमार को उपमुख्यमंत्री सम्राट चौधरी का आप्त सचिव नियुक्त किया गया है, जबकि सुनील कुमार तिवारी को उपमुख्यमंत्री विजय कुमार सिन्हा का आप्त सचिव बनाया गया है। ग्रामीण कार्य मंत्री अशोक चौधरी के लिए संजीव कुमार, समाज कल्याण मंत्री मदन सहनी के लिए गिरधारी लाल तथा अप्रदा प्रबंधन मंत्री नारायण प्रसाद के लिए पूर्णेश कुमार को आप्त सचिव की जिम्मेदारी सौंपी गई है। सरकार ने स्पष्ट किया है कि ये अधिकारी संबंधित मंत्रियों के व्यक्तिगत सचिव के रूप में नीति-निर्माण, प्रशासनिक समन्वय और विभागीय कार्यों में सहयोग प्रदान करेंगे।



बिहार सरकार



मुख्यमंत्री  
बिहार

# संदेश

दिव्यांगजनों को समाज की मुख्य धारा से जोड़ने, उनके अधिकारों की रक्षा के प्रति जागरूकता बढ़ाने एवं उन्हें विकास के समान अवसर प्रदान करने के उद्देश्य से हर वर्ष 3 दिसम्बर को सम्पूर्ण विश्व में “अन्तर्राष्ट्रीय दिव्यांग दिवस” के रूप में मनाया जाता है।

वर्तमान में राज्य सरकार दिव्यांगजनों के सशक्तीकरण एवं उन्हें स्वावलंबी बनाने हेतु अनेक योजनाएँ एवं कार्यक्रम चला रही है। दिव्यांगजनों को आत्मनिर्भर बनाने के उद्देश्य से उनके लिए कृत्रिम अंग, सहायक उपकरण एवं बैट्री चालित ट्राईसाइकिल वितरण तथा विशेष विद्यालय जैसी कल्याणकारी योजनाएँ संचालित की जा रही है। हाल ही में सभी दिव्यांगजनों को मिलने वाली पेंशन की राशि को 400 रुपये से बढ़ाकर 1100 रुपये कर दिया गया है। इसके साथ-साथ राज्य के दिव्यांगजनों को आत्मनिर्भर बनाने के लिए नई योजना के रूप में दिव्यांगजन सिविल सेवा प्रोत्साहन योजना एवं मुख्यमंत्री दिव्यांगजन उद्यमी योजना शुरू की गयी है ताकि सभी दिव्यांग बच्चे को गुणवत्तापूर्ण शिक्षा और रोजगार के समान अवसर मिल सके और वे आर्थिक रूप से आत्मनिर्भर बन सकें।

“अन्तर्राष्ट्रीय दिव्यांग दिवस” के अवसर पर मैं दिव्यांगजनों के उज्ज्वल एवं सुखद भविष्य की कामना करता हूँ। आइए, अन्तर्राष्ट्रीय दिव्यांग दिवस के अवसर पर राज्य के सभी दिव्यांगजनों के अधिकारों की रक्षा एवं समाज में उनकी उचित भागीदारी सुनिश्चित करने के लिए हम सभी संकल्प लें।

(नीतीश कुमार)

PR No. - 018724 (SWD) D. 2025-26

आग्रंभुषण

# सोन वर्षा वाणी

बिहार एवं झारखंड से प्रकाशित हिंदी दैनिक

27<sup>वां</sup>

स्थापना दिवस समारोह

सह

# म्यूजिकल बाइट

दिनांक : 15 दिसम्बर 2025 (सोमवार), संध्या 6 बजे से

स्थान : नगर भवन (टाउन हॉल), औरंगाबाद

मो. 7766886433 / 9934957121

9905466235 / 9142681546

इस अवसर पर आप सपरिवार सादर आमंत्रित हैं

सुप्रसिद्ध भोजपुरी लोक गायिका

करीना पांडेय

सविता पांडेय



## संक्षिप्त

## समाचार

### बुजुर्ग हत्याकांड में तीन अभियुक्त गिरफ्तार, हत्या में प्रयुक्त सामग्री भी हुआ बरामद

**कौआकोल।** कौआकोल थाना क्षेत्र के लालपुर गांव में भूमि विवाद को लेकर सोमवार को हुई एक बुजुर्ग की हत्या मामले में पुलिस ने त्वरित कार्रवाई करते हुए तीन नामजद अभियुक्तों को गिरफ्तार कर न्यायिक हिरासत में भेज दिया है। वहीं पुलिस ने हत्या में प्रयुक्त कुदाल,लाठी एवं लोहे की टांगी को भी बरामद कर लिया है। कौआकोल पुलिस से प्राप्त जानकारी के अनुसार कौआकोल थाना कांड संख्या-480/25 में नामजद अभियुक्त उमेश साव,पिता-राजेन्द्र साव एवं राजेन्द्र साव तथा दिनेश साव दोनों पिता-स्व॰ छोटू साव,ग्राम-लालपुर को गिरफ्तार कर मंगलवार को न्यायिक हिरासत में भेज दिया गया। बता दें कि महज कुछ जमीन को लेकर वर्षों से चले आ रहे आपसी भूमि विवाद को लेकर सोमवार को मापीट कर लगभग 75 वर्षीय बुजुर्ग लखन साव,उनकी पत्नी विमली देवी तथा चचेरे भाई ब्रह्मदेव साव को बुरी तरह जख्मी कर दिया था। जहां सदर अस्पताल में ईलाज के दौरान लखन साव की मौत हो गई। घटना के बाद कौआकोल थाना में लिखित प्राथमिकी दर्ज कराई गई।

### आज से 18 दिसंबर तक दिव्यांगजनों के लिए विशेष शिविर का आयोजन

**नवादा।** जिले में दिव्यांगजनों के हित में विशेष दिव्यांगता शिविर का आयोजन दिनांक 03 दिसंबर 2025 से 18 दिसंबर 2025 तक विभिन्न प्रखंडों एवं नगर क्षेत्रों में किया जा रहा है, जिसमें दिव्यांगता प्रमाण-पत्र निर्गत करने, ऑनलाइन एवं ऑफलाइन दोनों माध्यमों से UDID कार्ड हेतु आवेदन प्राप्त करने, पूर्व से बने प्रमाण-पत्रों का डिजिटल अद्यतन कर नई यूनिक कार्ड निर्माण प्रक्रिया को पूर्ण करने, Digital Application-1179 से संबंधित नवीनीकरण एवं नए आवेदन स्वीकार करने, बायोमेट्रिक सत्यापन, आधार प्रमाणीकरण, फोटो अपलोड, आवश्यक चिकित्सकीय जाँच तथा सभी श्रेणियों यथा–दृष्टि, श्रवण, अस्थि, मानसिक एवं बहु-दिव्यांगता की परीक्षण व्यवस्था एक ही स्थल पर उपलब्ध रहेगी। जिला स्तर से प्राप्त प्रतिवेदन के अनुसार नवादा जिले में 24,745 प्रमाणिकृत दिव्यांगजनों में से 13,423 के UDID कार्ड तैयार हो चुके हैं तथा लगभग 11,322 दिव्यांगजनों के कार्ड निर्माण लंबित हैं, जिसे शीघ्र पूर्ण करने के उद्देश्य से यह विशेष शिविर आयोजित किया जा रहा है। शिविरों में सभी लाभार्थियों के लिए CSC के माध्यम से ऑनलाइन आवेदन की सुविधा उपलब्ध रहेगी, जिस पर सेवा शुल्क 10/- रुपये निर्धारित है। प्रत्येक प्रखंड व नगर क्षेत्र में शिविर प्रातः 10:00 बजे से अपराह्न 5:00 बजे तक संचालित होगा तथा संबंधित प्रखंड/नगर स्तर के पदाधिकारी, कर्मी, पंचायत सचिव, वार्ड सदस्य, जीविका समूह एवं अन्य क्षेत्रीय कर्मी दिव्यांगजनों को शिविर में उपस्थित कराने हेतु आवश्यक सूचना प्रसारित करेंगे तथा स्थल पर सहयोग प्रदान करेंगे।

लाभार्थियों से अनुरोध है कि वे आधार कार्ड, पहले से उपलब्ध दिव्यांगता प्रमाण-पत्र, फोटो तथा आवश्यक चिकित्सीय अभिलेख के साथ निर्धारित तिथि को शिविर स्थल पर उपस्थित हों ताकि सभी पात्र दिव्यांगजनों को प्रमाण-पत्र एवं UDID कार्ड का लाभ समय पर उपलब्ध कराया जा सके। जिलेवासियों, जनप्रतिनिधियों तथा समाजसेवी संस्थाओं से भी अपेक्षा है कि वे अधिकाधिक दिव्यांगजनों को शिविर तक पहुँचाने में सहयोग करें, ताकि कोई भी पात्र लाभार्थी वंचित न रहे। सभी दिव्यांगजनों को UDID कार्ड उपलब्ध करवाने एवं संबल योजनांतगत आवेदन सृजन हेतु अंतर्राष्ट्रीय दिव्यांगजन दिवस के अवसर पर दिनांक 03.12.2025 से दिनांक 18.12.2025 तक सभी कार्य दिवसों में प्रखंडवार विशेष शिविर के आयोजन हेतु तिथि एवं स्थान का निर्धारण निम्नवत् किया गया है :— नवादा सदर (नगर परिषद सहित) — 03.12.2025, नारदींगज — 04.12.2025, कौआकोल — 05.12.2025, मेसकोर — 06.12.2025, पकरीबरावां — 08.12.2025, रोह — 09.12.2025, रजौली (नगर पंचायत सहित) — 10.12.2025, काशीचक — 11.12.2025, सिरदला — 12.12.2025, अकबरपुर — 13.12.2025, नरहट — 15.12.2025, वारिसलीगंज (नगर परिषद सहित) — 16.12.2025, हिसुआ (नगर परिषद सहित) — 17.12.2025 एवं गोविंदपुर — 18.12.2025

### नवादा में तीन सीएनजी गैस टैंकरों से 211.5 लीटर विदेशी शराब बरामद, तीन आरोपी गिरफ्तार

**नवादा।** उत्पाद टीम ने NH-20 के माखर के पास बड़ी कार्रवाई करते हुए तीन सीएनजी गैस टैंकरों से भारी मात्रा में विदेशी शराब बरामद की है। इस कार्रवाई में कुल 211.5 लीटर विदेशी शराब जब्त की गई और तीनों टैंकरों के चालक गिरफ्तार किए गए।



सूत्रों के अनुसार, उत्पाद टीम एक संख्या तीन को बुधवार रात गुप्त सूचना मिली कि झारखंड की ओर से आ रहे तीन गैस टैंकरों के केबिन में विदेशी शराब छिपाई गई है। सूचना के आधार पर टीम ने केH-20 पर माखर के पास इन टैंकरों का इंतजार किया। पहले टैंकर NL01AA3054 की तलाशी के दौरान 9 कार्टून में कुल 108 बोतलें (प्रत्येक 750 एमएल) बरामद हुईं, जिनकी मात्रा 81 लीटर थी। दूसरे टैंकर NL01AQ3460 से 750 एमएल की 36 बोतलें और 375 एमएल की 96 बोतलें मिलीं, जिनकी कुल मात्रा 67.5 लीटर रही। तीसरे टैंकर NL01AA3056 के केबिन से 7 पेटियों में 750 एमएल की 84 बोतलें बरामद हुईं, जिनकी मात्रा 63 लीटर थी। इस प्रकार, तीनों टैंकरों से कुल 336 बोतलें यानी 211.5 लीटर विदेशी शराब जब्त की गई। सभी टैंकरों में गैस भरी हुई थी, लेकिन शराब केबिन में छिपाई गई थी। गिरफ्तार चालकों की पहचान अवधेश कुमार, रविंद्र रविदास और संतोष कुमार के रूप में हुई है। पूछताछ में चालकों ने बताया कि यह शराब नवादा बाईपास पर सोनू कुमार महतो (ग्राम देदौर, थाना मुफरिसल, जिला नवादा) को पहुंचाई जानी थी। पुलिस ने सभी गैस टैंकरों को जब्त कर रजौली चेकपोस्ट पर सुरक्षित रखवा दिया है। उत्पाद टीम की इस कार्रवाई से शराब तस्करों पर शिकंजा कसने की कोशिश को मजबूती मिली है और इलाके में शराब की अवैध खेपों पर नकेल कसी जा रही है।

### आदर्श इंटर विद्यालय, सिरदला में युवा महोत्सव सह विज्ञान मेला आयोजित, छात्रों ने दिखाई वैज्ञानिक सोच

**नवादा।** नवादा के आदर्श इंटर विद्यालय, सिरदला में मंगलवार को युवा महोत्सव सह विज्ञान मेला का आयोजन हुआ जिसमें जिले के 15 स्कूलों से 50 से अधिक छात्र-छात्राओं ने भाग लिया। इस मेले में बच्चों ने जल संरक्षण, साइबर सुरक्षा, पर्यावरण संरक्षण, प्रदूषण नियंत्रण, स्वास्थ्य जागरूकता और जल बचाओ जैसे विषयों पर आधारित स्टॉल और मॉडल प्रस्तुत किए। छात्रों ने चार्ट, मॉडल और प्रयोगों के माध्यम से समाज को जागरूक करने का संदेश दिया। विद्यालय के प्रधानाध्यापक, सहायक शिक्षक और स्थानीय शिक्षाविद उपस्थित रहे। इंटर विद्यालय सिरदला की जीव विज्ञान शिक्षिका चंद्रकांति कुमारी ने मुख्य निर्णायक की भूमिका निभाई। 15 वर्ष से कम आयु वर्ग में मनजीत कुमार ने प्रथम स्थान प्राप्त किया जबकि अनुष्का कुमारी द्वितीय और अर्जीत कुमार तृतीय रहे। 15 वर्ष से ऊपर आयु वर्ग में गौरव कुमार और प्रिया कुमारी ने संयुक्त रूप से प्रथम स्थान प्राप्त किया और उन्हें 3 दिसंबर को नगर भवन, नवादा में होने वाली जिलास्तरीय प्रतियोगिता के लिए चयनित किया गया। निर्णायक मंडल में अभय कुमार, चंद्रकांति कुमारी, बिनाद कुमार, रश्मि सिंह, गौरव कुमार, सचिन कुमार और सुभाष चंद्र शर्मािल थे। कार्यक्रम का संचालन सुरेश प्रसाद और मोहम्मद अशफाक आलम ने संयुक्त रूप से किया। मुख्य अतिथि प्रखंड शिक्षा पदाधिकारी राज नरायन सिंह ने मेले का उद्घाटन करते हुए बच्चों में नवाचार और वैज्ञानिक सोच को प्रोत्साहित किया और सभी प्रतिभागियों को उज्ज्वल भविष्य की शुभकामनाएं दीं।



# नवजात शिशु के मौत पर स्वजनों ने किया नरहट अस्पताल में हंगामा

निज संवाददाता। नरहट (नवादा)

मंगलवार को सामुदायिक स्वास्थ्य केंद्र नरहट में एक नवजात शिशु को वैक्सिन का टीका के कुछ घण्टे बाद मौत पर स्वजनों ने अस्पताल में हंगामा किया। कुटनी बिगहा गांव निवासी अरुण राजवंशी के पत्नी ललिता देवी ने बताया कि 9 दिन पूर्व घर में पुत्र पैदा हुआ था। मंगलवार सुबह आशा दीदी के साथ नवजात शिशु को सामुदायिक स्वास्थ्य केंद्र नरहट में वैक्सिन दिलाया। वैक्सिन दिलाने के बाद शिशु को घर लेकर आ गए। स्वजन ने बताया कि घर आने के बाद शिशु का बदन पिला पड़ने लगा और शिशु की तबियत बिगड़ने लगी। स्वजन शिशु को लेकर अस्पताल गए जहां डॉक्टर ने जांच के बाद मृत घोषित कर दिया। मृत घोषित करने के बाद स्वजन हंगामा करने लगे। स्वजनों का आरोप है कि शिशु को वैक्सिन लगाने के बाद तबियत खराब हुई है। जबकि प्रभारी चिकित्सा पदाधिकारी

डॉ ओम प्रकाश ने बताया कि वैक्सिन से कोई दिक्कत नहीं हुई है। वैक्सिन लगाने के बाद अस्पताल से बच्चा घर ठीक गया है। सुबह में वैक्सिन लगा कर गए थे करीब ग्यारह बजे दिन में शिशु को लेकर आया था जांच के बाद बच्चा मृत पाया गया। चिकित्सा प्रभारी का कहना है कि वैक्सिन वाले वायल से कई और बच्चों को वैक्सिन लगा है। अगर वैक्सिन खराब होता तो दूसरे बच्चों के साथ भी परेशानी हो सकता था। इधर हंगामा की सूचना मिलने पर अस्पताल पहुंचे बीडीओ प्रशांत कुमार, थानाध्यक्ष अंगद पासवान ने स्वजनों को समझा बुझा कर शांत किया और घर भेज दिया।

**बच्चों का आज था छठी:** स्वजनों ने बताया कि मंगलवार को 9 दोनों पर छठी पूजन की तैयारी थी। नाते रिस्तेदार भी आने लगे थे। छठी पर मछली का भोजभगत की तैयारी थी। नवजात शिशु की मौत के बाद घर में मातम पसर गया है। स्वजनों का रो रो कर बुरा हाल है।

## शराब के साथ एक व्यक्ति गिरफ्तार, बाइक जब्त, एक वांछित तस्कर भी गिरफ्तार



थाना परिसर से जेल जाते गिरफ्तार लोग

निज संवाददाता। रजौली

थाना क्षेत्र में बिहार शराबबंदी को सफल बनाए जाने को लेकर पुलिस बल लगातार कार्रवाई करने में जुटी हुई है।बीते सोमवार की देर शाम गुप्त सूचना के आलोक में पीएसआई सचिन कुमार ने एक बाइक की डिक्की में रहे 6 बोतल शराब को बरामद किया है।साथ ही एक बाइक को जब्त किया गया है।थानाध्यक्ष सह इंस्पेक्टर राजेश कुमार ने बताया कि थाना क्षेत्र को शराब मुक्त बनाने को लेकर पुलिस बलों के सहयोग से शराब निर्माण,परिवहन,भंडाखण,बिक्री एवं सेवन के विरुद्ध लगातार कानूनी कार्रवाई की जा रही है।बीते सोमवार की देर शाम सूचना मिली कि एक बाइक से शराब का परिवहन किया जा रहा है।गुप्त सूचना के सत्यापन एवं आवश्यक कानूनी कार्रवाई को लेकर थाने से सशस्त्र पुलिस बलों को छोपेमारी हेतु भेजा गया।छोपेमारी के दौरान रजौली पशु अस्पताल के समीप एक हॉंडा शाइन बाइक संख्या बीआर27जे6392 को जांच हेतु रोकने का प्रयास किया गया,तो

बाइकसवार बाइक को छोड़कर भागने लगा,जिसे पुलिस बलों के सहयोग से पकड़ा गया।बाइक की तलाशी लेने पर डिक्की में रखे रॉयल स्टेज के 375 एमएल और 750 एमएल वाले तीन-तीन बोतल विदेशी शराब बरामद किया गया।शराब बरामदगी को लेकर बाइक को जब्त एवं बाइकसवार को गिरफ्तार किया गया।थानाध्यक्ष ने बताया कि गिरफ्तार बाइकसवार की पहचान कुम्हरूआ गांव निवासी रामखेलावन यादव के पुत्र बबलू कुमार के रूप में हुई है।थानाध्यक्ष ने बताया कि जब्त शराब व बाइक के अलावे गिरफ्तार तस्कर के विरुद्ध प्राथमिकी दर्ज कर ली गई है।वहीं दूसरी ओर थाना कांड संख्या 358/25 के फरार चल रहे शराब तस्कर को गुप्त सूचना के आलोक में पुलिस बलों ने गिरफ्तार किया है,जिसकी पहचान सतगिर गांव निवासी उमेश यादव के पुत्र मुकेश कुमार के रूप में हुई है।थानाध्यक्ष ने बताया कि गिरफ्तार दोनों शराब तस्करों को मंगलवार को अस्पताल में स्वास्थ्य जांच के बाद न्यायिक हिरासत में जेल भेज दिया गया है।

## रजौली नगर पंचायत का कचरा बन रहा वातावरण के लिए खतरा, प्रशासन मौन

निज संवाददाता। रजौली

नगर पंचायत का कचरा अनुमंडल कार्यालय के पीछे विगत कई वर्षों से बेरोकटोक फेंका जा रहा है, जिससे आसपास के क्षेत्रों में दुर्गंध और वातावरण प्रदूषण की समस्या गंभीर होती जा रही है। कचरे में अक्सर आग लग जाती है, जिससे जहरीला धुआं उठता है और वातावरण और भी दूषित हो जाता है।हरदिया के निवासियों ने कचरे के इस अवैध डंपिंग के खिलाफ लोक शिकायत निवारण में केस दर्ज कराया था। इसके बाद नगर पंचायत प्रशासन ने कचरा फेंकने के लिए एक वैकल्पिक स्थान का चयन भी किया था, लेकिन अभी तक उसे धरातल पर लागू नहीं किया जा सका है।हरदिया सेक्टर-ए के दर्जनों लोग कचरे के जलने से बेहद परेशान हैं। स्थानीय निवासी बताते हैं, “यहां का वातावरण इतना दूषित हो गया है कि सांस लेना मुश्किल हो जाता है। बच्चों को खोसी और सांस की बीमारी हो रही है। प्रशासन को कई बार शिकायत की, लेकिन कोई सुनवाई नहीं हो रही।” नगर पंचायत के अधिकारी इस मामले में कुछ भी बोलने से बच रहे हैं।सूत्रों के मुताबिक, कचरा निपटार के लिए उचित व्यवस्था नहीं होने के कारण यह समस्या लंबे समय



कचरे में लगी आग एवं उठता धुआं

से बनी हुई है।इस बीच, स्थानीय लोगों ने चेतावनी दी है कि अगर जल्द ही कचरे की समस्या का समाधान नहीं किया गया, तो वे आंदोलन करने को मजबूर होंगे।

**क्या है समाधान:-** समाजसेवी जयपाल यादव ने बताया कि कचरा फेंकने के लिए चिन्हित स्थल पर तुरंत काम शुरू किया जाए।कचरे का वैज्ञानिक तरीके से निपटार सुनिश्चित किया जाए।साथ ही वातावरण प्रदूषण को रोकने के लिए स्थानीय प्रशासन को ठोस कदम उठाना चाहिए।

**क्या कहता है प्रशासन:-** इस

निज संवाददाता। नवादा

जिला स्तरीय युवा उत्सव 2025 का आयोजन उत्साहपूर्ण और उल्लासमय वातावरण में सम्पन्न हुआ। जिले के विभिन्न विद्यालयों से आए प्रतिभाशाली विद्यार्थियों ने अपनी कला, साहित्य, संगीत एवं संस्कृति का उत्कृष्ट प्रदर्शन किया। प्रतियोगिताओं में शामिल प्रतिभागियों ने अपनी अद्भुत प्रस्तुति से निर्णायक मंडल एवं दर्शकों का मन मोह लिया। कार्यक्रम के अंत में उत्कृष्ट प्रदर्शन करने वाले प्रतिभागियों को जिला लोक शिकायत निवारण पदाधिकारी श्री शम्भू शरण पांडेय द्वारा

सम्मानित किया गया। नीचे विभिन्न प्रतियोगिताओं के घोषित परिणाम दिए जा रहे हैं—

यह युवा उत्सव जिले की उभरती प्रतिभाओं के लिए एक सशक्त मंच बना, जिससे न केवल सांस्कृतिक विरासत को बढ़ावा मिला बल्कि साहित्यिक और रचनात्मक क्षमता को भी नई ऊर्जा प्राप्त हुई। इस अवसर पर गोपनीय शाखा प्रभारी श्री राजीव कुमार, वरीय उपसमाहर्ता श्री अमरनाथ कुमार, जिला कला एवं संस्कृति पदाधिकारी सुश्री प्रतिभा कुमारी, जिला कार्यक्रम पदाधिकारी सुश्री वर्षा अश्वक्ला सहित अन्य पदाधिकारी उपस्थित थे।

## दिवंगत पूर्व मुखिया यदुनंदन शर्मा की पुण्यतिथि पर खपुरा में जरूरतमंदों के बीच वस्त्र, पाठ्य सामग्री व भोजन वितरण



निज संवाददाता। पकरीबरावां (नवादा)

शरद ऋतु के आगमन के साथ ही ठंड की दस्तक देते ही डुमरावां पंचायत के खपुरा गांव में पूर्व मुखिया व समाजसेवी स्वर्गीय यदुनंदन शर्मा के निवास पर गरीबों व जरूरतमंदों की नजर टिक जाती हैं। उनकी पुण्यतिथि पर हर वर्ष की तरह इस बार भी परिजनों ने नौवीं के रूप में मनाया गया इस अवसर पर धूमधाम से कार्यक्रम आयोजित किया गया।इस मौके पर 300 से अधिक बच्चों को पाठ्य सामग्री (कोंपी-कलम ) व 300 गरीब परिवारों को गर्म वस्त्र (कंबल, साड़ी आदि ) वितरित किए गए, साथ ही सभी उपस्थित जरूरतमंदों को प्रसाद रूपी भोजन भी कराया गया।

कार्यक्रम की शुरुआत स्वर्गीय शर्मा की आदमकद प्रतिमा पर माल्यार्पण व पुष्प अर्पण से हुई। आचार्य अनिल पांडेय द्वारा पूजा-अर्चना के बाद वारसी भजन गाए गए। स्थानीय कलाकारों जितेंद्र व धर्मेन्द्र द्वारा प्रस्तुत भजन संध्या ने उपस्थितजनों को मंत्रमुग्ध कर दिया, जिसकी जमकर सराहना की गई। वारिसलीगंज विधानसभा की पूर्व भाजपा विधायक श्रीमती अरुणा देवी। विशेष अतिथि एवं स्वर्गीय शर्मा के पुत्र व विश्व मानवाधिकार आयोग के उपाध्यक्ष डॉ. अरविंद कुमार शशी अन्य गणमान्य अजय सिंह, जिला परिषद प्रतिनिधि पंकज कुमार, भाजपा नेता सुधीर शर्मा, जहानाबाद के अनिल कुमार समाजसेवी ने सभी को अंगवस्त्र, डायरी व कलम भेंटकर सम्मानित किया गया। समारोह में उपस्थित पत्रकारों को अंग बस्त्र एवं डायरी देकर सम्मानित किया गया।

वक्ताओं ने स्वर्गीय यदुनंदन शर्मा के जीवन पर

## बीडीओ ने सीएससी ने एवं खनवां का किया निरीक्षण

निज संवाददाता। नरहट (नवादा)

मंगलवार को बीडीओ प्रशांत कुमार ने सामुदायिक स्वास्थ्य केंद्र नरहट और खनवां का निरीक्षण किया। बीडीओ ने बताया कि सामुदायिक स्वास्थ्य केंद्र खनवा में डॉक्टर एवं स्टाफ इधुटी पर मौजूद थे। उन्होंने बताया कि चिकित्सा प्रभारी को अस्पताल का रंग रोगन, साफ सफाई का निर्देश दिया गया। बताया गया कि एक रूम में जब से अस्पताल बना है उस समय से ताला लगा हुआ है। बीडीओ ने इन सभी समस्याओं को लेकर चिकित्सा प्रभारी को आवश्यक दिशा निर्देश दिया। सामुदायिक स्वास्थ्य केंद्र नरहट के बारे में बीडीओ ने बताया कि डॉक्टर और स्टाफ



सीएससी ने का निरीक्षण करते बीडीओ

मौजूद थे। उन्होंने बताया कि यह

जिसके कारण बिजली की शॉट

सर्किट की समस्या उत्पन्न हो गयी

है। उन्होंने बताया कि अस्पताल में बीएमएलटी की बैठक में सम्मिलित होकर टीकाकरण से सम्बंधित आवश्यक दिशा निर्देश दिया गया। बीडीओ ने बताया कि अस्पताल में एक शिशु का मृत्यु पर स्वजनों हंगामा कर रहे थे। जिसको समझा बुझा कर शांत कर घर भेजा गया।

स्वजनों का आरोप था कि सुबह में वैक्सिन दिलाने के बाद शिशु की तबीयत खराब हुई है। जबकि चिकित्सा पदाधिकारी ने बताया कि घर से अस्पताल लेकर आया। डॉक्टर ने जांच के बाद मृत घोषित कर दिया। वैक्सिन से और कई शिशिओं को टीका लगाया गया है। वैक्सिन खराब रहता तो दूसरे बच्चों के साथ भी समस्या हो सकता था।

### विभिन्न प्रतियोगिताओं के परिणाम

**समूह लोक नृत्य**

प्रथम स्थान — स्वाती कुमारी, रिया कुमारी, सृष्टि कुमारी, विजया कुमारी, पद्मा कुमारी (इंटर विद्यालय, रोह)

द्वितीय स्थान — करिंरमा कुमारी, खुशबू कुमारी (कस्तूरबा गांधी बालिका विद्यालय)

**वक्ताृता**

प्रथम स्थान — सिंधु कुमारी (सर्वोदय इंटर विद्यालय)

द्वितीय स्थान — सोनम कुमारी (उत्कमित उच्च माध्यमिक विद्यालय, समड़ी)

तृतीय स्थान — रीना राय (एसएनएस प्लस 2 हाई स्कूल, नारपुर)

**कहानी लेखन**

प्रथम स्थान — खुशी कुमारी (उच्च माध्यमिक विद्यालय, बगोदर हिसुआ)

द्वितीय स्थान — प्रियंका कुमारी (उत्कमित उच्च माध्यमिक विद्यालय, समरी)

**कविता लेखन**

प्रथम स्थान — राकेश कुमार (इंटर विद्यालय, एकवाय)

द्वितीय स्थान — सृष्टि कुमारी (उच्च माध्यमिक विद्यालय, बगोदर)

**चित्रकारी**

प्रथम स्थान — सोनाली कुमारी (के.एल.एस. कॉलेज, नवादा)

द्वितीय स्थान — निरुष रानी (रामधन मूलको प्रोजेक्ट कन्या इंटर विद्यालय)

तृतीय स्थान — मनीष कुमार (उत्कमित उच्च माध्यमिक विद्यालय, समरी)

**समूह लोक गायन**

प्रथम स्थान — कृतिता राय, ब्यूटी कुमारी, होरा कुमारी

(रामधन मूलको प्रोजेक्ट कन्या इंटर विद्यालय, पकरीबरावां)

द्वितीय स्थान — फूटी कुमारी, ललिता कुमारी

(एसएनएस नारपुर पकरिया विद्यालय)

तृतीय स्थान — मुस्कान कुमारी, संगम कुमारी, बिंदी कुमारी, सोनम कुमारी

(उत्कमित उच्च माध्यमिक विद्यालय, समरी)



प्रकाश डाला। उन्होंने बताया कि शर्मा जी ने अपने राजनीतिक व सामाजिक जीवन में हमेशा समाज के हर वर्ग के हित में संघर्ष किया। पंचायत के विकास से लेकर अधिकारियों के साथ जनसरोकार के मुद्दों पर खुली बहस तक, उनकी कायमस्पर्दीय रही। गरीब परिवारों के उत्थान के लिए उनका योगदान आज भी प्रेरणा स्रोत है।

**वितरण व परिजनों की भूमिका:** स्वर्गीय शर्मा की पत्नी तुना देवी, पुत्र अरविंद कुमार शाही, मुकेश कुमार, राजेश कुमार व विनय कुमार पिंटू के नेतृत्व में वितरण कार्य संपन्न हुआ। उपस्थित अन्य महिलाओं में सुमिता शाही, रूबी देवी, किरण कुमारी तथा नवीन कुमार व मुरारी कुमार भी शामिल रहे।

समाजसेवियों ने बताया कि यदुनंदन शर्मा ने पंचायत के समग्र विकास में अहम योगदान दिया, जो आज भी याद किया जाता है। उपस्थित लोगों ने इस पहल की सराहना करते हुए अपील की कि ऐसे कार्यक्रमों से गरीब बच्चों को शिक्षा का अवसर मिलेगा, जिससे वे पढ़-लिखकर अधिकारी बनकर गांव व समाज का नाम रोशन करेंगे। साथ ही, सभी से गरीबों के लिए समय निकालने व सहयोग करने की अपील की गई। उन्होंने कहा की “आज के व्यस्त जीवन में फुर्सत निकालकर समाज सेवा करना हम सबकी जिम्मेदारी है।” यह आयोजन न केवल स्वर्गीय शर्मा को श्रद्धांजलि था, बल्कि सामाजिक एकता व सेवा भाव का जीवंत दस्तावेज है। स्व शर्मा के पुत्र अरविन्द शाही ने कहा की पिता जी की पुण्यतिथि पर हमेशा उनके पदचिन्हों पर चलने का संकल्प के साथ उन्हें नमन करते रहेंगे।



संक्षिप्त

समाचार

फतेहपुर के मेयारी जंगल में भारी मात्रा में अंग्रेजी शराब बरामद, तस्कर फरार



**फतेहपुर, गयाजी।** गया जिले के फतेहपुर प्रखंड क्षेत्र में मंगलवार को शराब तस्करों के नेटवर्क के खिलाफ बड़ी कार्रवाई की गई। मेयारी पंचायत के जंगल में गुप्त सूचना के आधार पर की गई इस छापेमारी में भारी मात्रा में अंग्रेजी शराब बरामद की गई, साथ ही तस्करों द्वारा छोड़ी गई एक बाइक भी पुलिस ने जब्त की है। यह अभियान वजीरगंज कैप डीएसपी सुनील कुमार पाण्डेय के नेतृत्व में फतेहपुर पुलिस द्वारा चलाया गया। डीएसपी ने बताया कि शराब तस्करों ने बिस्की के उद्देश्य से बड़ी मात्रा में अंग्रेजी शराब को जंगल में छिपाकर रखा था। सूचना की पुष्टि के बाद पुलिस टीम द्वारा तत्काल छापेमारी की गई। कार्रवाई के दौरान पुलिस ने विभिन्न बांडों की अंग्रेजी शराब के बीस कार्टन बरामद किए, जिनकी कुल मात्रा लगभग 192 लीटर बताई जा रही है। इसके अलावा शराब के परिवहन में उपयोग की जा रही एक बाइक भी जंगल से बरामद की गई। हालांकि पुलिस के अचानक दबिश देने के बावजूद शराब तस्कर भागने में सफल रहे। छापेमारी टीम में फतेहपुर थाना प्रभारी मनोज कुमार, एसआई अमरेंद्र कुमार और एसएसआई चंदन सिंह शामिल थे। पुलिस अब फरार तस्करों की पहचान की प्रक्रिया में जुट गई है। जब्त बाइक के नंबर के आधार पर मालिक और नेटवर्क का पता लगाने की कोशिश की जा रही है।

गया के बेलागंज में अवैध बालू खनन पर बड़ी कार्रवाई, कई कारोबारी छापेमारी के दौरान फरार

**बेलागंज,गया।** गया जिले के बेलागंज थाना क्षेत्र में मंगलवार सुबह अवैध बालू खनन के खिलाफ पुलिस ने बड़े पैमाने पर छापेमारी अभियान चलाया। कार्रवाई सुबह लगभग 6 बजे शुरू की गई, जिसमें दलेचक, श्रीपुर, तेल बिगहा समेत बालू खनन प्रभावित कई इलाकों को विशेष रूप से निशाने पर लिया गया। पुलिस के पहुंचते ही पूरे इलाके में अफरा-तफरी का माहौल बन गया। छापेमारी के दौरान अवैध खनन से जुड़े कई कारोबारी मौके से फरार हो गए। पुलिस की दबिश पड़ते ही घाटों पर मौजूद ट्रैक्टर व अन्य मशीनारी को छोड़कर लोग वहां से भाग निकले। हालांकि कई संदिग्ध वाहनों और उपकरणों की पहचान की गई है, जिन्हें जब्त करने की प्रक्रिया जारी है। थाना प्रभारी मनोज कुमार पांडे ने बताया कि पुलिस कप्तान के निर्देश पर यह विशेष अभियान चलाया गया है। थाना क्षेत्र में अवैध खनन को लेकर लगातार मिल रही शिकायतों को गंभीरता से लेते हुए कार्रवाई की गई। उन्होंने कहा कि अवैध खनन और बालू तस्करी पर पूरी तरह अंकुश लगाने के लिए आगे भी इसी तरह की कार्रवाइयां जारी रहेंगी। स्थानीय निवासियों का कहना है कि बेलागंज क्षेत्र में लंबे समय से अवैध बालू खनन का कारोबार फल-फूल रहा है। इसके कारण नदी घाटों और आसपास के क्षेत्रों में कई हादसे भी हो चुके हैं, जिससे ग्रामीणों में लगातार आक्रोश बढ़ रहा है। ग्रामीणों ने पुलिस और प्रशासन से मांग की है कि अवैध खनन में शामिल लोगों पर जल्द से जल्द कड़ी कार्रवाई की जाए और इस गतिविधि को हमेशा के लिए रोका जाए। पुलिस की इस कार्रवाई से अवैध खनन में संलिप्त लोगों में हड़कंप मचा हुआ है, जबकि स्थानीय स्तर पर इसके खिलाफ चल रहे आंदोलन को इससे मजबूती मिलने की उम्मीद जताई जा रही है।

पल्स पोलियो अभियान की तैयारी को लेकर बैठक,आशा कार्यकर्ताओं को दिया गया प्रशिक्षण



**बेलागंज, गया।** गया जिले के बेलागंज प्रखंड में आगामी पल्स पोलियो अभियान को सफल बनाने के लिए मंगलवार दोपहर 2 बजे बेलागंज समुदायिक स्वास्थ्य केंद्र में एक महत्वपूर्ण बैठक आयोजित की गई। बैठक में स्वास्थ्य विभाग के अधिकारियों ने आशा कार्यकर्ताओं के साथ विस्तार से रणनीति पर चर्चा की और अभियान को सुचारु रूप से चलाने के लिए आवश्यक दिशा-निर्देश दिए। बैठक के दौरान आशा कार्यकर्ताओं को पल्स पोलियो अभियान के सभी तकनीकी पहलुओं से अवगत कराया गया। स्वास्थ्य विशेषज्ञों ने बताया कि बच्चों को पोलियो की खुराक पिताते समय किन बातों का ध्यान रखना आवश्यक है तथा टीकाकरण प्रक्रिया कैसे सुरक्षित और प्रभावी तरीके से पूरी की जानी चाहिए। स्वास्थ्य प्रबंधक विजेन्द्र शर्मा ने बैठक में बताया कि 14 दिसंबर से 19 दिसंबर तक प्रखंड क्षेत्र के सभी गांवों और टोलों में घर-घर जाकर पांच वर्ष तक के बच्चों को पोलियो की खुराक पिलाई जाएगी। उन्होंने निर्देश दिया कि अभियान के दौरान किसी भी प्रकार की लापरवाही बर्दाश्त नहीं की जाएगी और कार्य में कोताही बरतने वाले आशा कार्यकर्ताओं के खिलाफ कार्रवाई की जाएगी। सभी कर्मियों को सरकार द्वारा निर्धारित दिशानिर्देशों का पालन करने पर जोर दिया गया। बैठक में बीसीएम विवेकानंद विवेक, अमजद जावेद सहित कई स्वास्थ्य कर्मियों और बड़ी संख्या में आशा कार्यकर्ताओं की उपस्थिति रही। विभाग का लक्ष्य है कि आगामी अभियान के दौरान बेलागंज प्रखंड के सभी बच्चों को पोलियो की खुराक देकर शत-प्रतिशत कवरेज सुनिश्चित किया जाए ताकि जिले में पोलियो उन्मूलन के प्रयास और अधिक प्रभावी हो सकें।

दो माह से वेतन बंद होने से भूखमरी के कगार पर है शिक्षक

**तेतरिया।** राजेपुर थाना क्षेत्र के राजेपुर उत्कर्मित मध्य विद्यालय के शिक्षक गौरव कुमार ने बताया कि विधानसभा चुनाव ड्यूटी करने के बाद भी जिला पदाधिकारी द्वारा दो माह से वेतन बंद कर देने से परिवार भूखमरी का सामान करना पड़ रहा है। शिक्षक गौरव कुमार ने बताया कि मध्य विद्यालय दामोदरपुर से मेरा तबादला हो कर राजेपुर उत्कर्मित मध्य में हो गया। विधानसभा चुनाव में कार्य करने के लिए दामोदर पुर मध्य विद्यालय से चिट्ठी आया। फिर वर्तमान उत्कर्मित मध्य विद्यालय राजेपुर से विधानसभा चुनाव में कार्य करने के लिए चिट्ठी आया तो विधानसभा चुनाव में ड्यूटी किया। लेकिन दामोदर पुर मध्य विद्यालय के प्रधानाध्यापक श्याम नंदन कुशवाहा ने मेरे चिट्ठी पर नहीं लिखा की उनका तबादला राजेपुर मध्य विद्यालय में हो चुका है। जिला पदाधिकारी सह निर्वाचन पदाधिकारी द्वारा मेरा वेतन बंद कर स्पष्टीकरण पुछा गया। स्पष्टीकरण का जबाब जिला पदाधिकारी को 10 नवम्बर को दे दिया गया। फिर भी वेतन चालू नहीं होने से परिवार के समक्ष भूखमरी का सामान कर रहा हूं। मां की तबीयत खराब रहता है रुपए के अभाव में इलाज भी सही ढंग से नहीं हो रहा है।

# राष्ट्रीय लोक अदालत की तैयारी तेज 13 दिसंबर को शेरघाटी में होंगे अधिकतम मामलों के निपटारे का लक्ष्य

निज संवाददाता। गयाजी

अनुमंडलीय व्यवहार न्यायालय शेरघाटी परिसर में आगामी 13 दिसंबर 2025 को आयोजित होने वाली राष्ट्रीय लोक अदालत को सफल बनाने के उद्देश्य से शनिवार को एक महत्वपूर्ण बैठक आयोजित की गई। बैठक में यह सुनिश्चित करने पर जोर दिया गया कि लोक अदालत में अधिक से अधिक मामलों का निष्पादन सुलभ-समझौते के आधार पर कराया जाए, जिससे न्याय प्रक्रिया को गति मिले और आमजन को शीघ्र राहत प्राप्त हो सके। बैठक प्रधान जिला एवं सत्र न्यायाधीश सह अध्यक्ष जिला विधिक सेवा प्राधिकार मदन किराँत कोशिक के निर्देश पर आयोजित की गई, जिसकी अध्यक्षता जिला जज प्रथम सह अध्यक्ष, अनुमंडल विधिक सेवा समिति लवकुश कुमार ने की। बैठक के दौरान आगामी लोक अदालत की सभी तैयारियों की समीक्षा की गई और संबंधित

अधिकारियों को आवश्यक दिशा-निर्देश दिए गए।

जिला जज प्रथम लवकुश कुमार ने कहा कि राष्ट्रीय लोक अदालत का उद्देश्य पारंपरिक न्यायिक प्रक्रिया में लंबित मामलों की संख्या कम करना और लोगों को विवाद निपटान का त्वरित, सरल और किफायती विकल्प उपलब्ध कराना है। उन्होंने न्यायिक अधिकारियों को स्पष्ट निर्देश दिया कि न्यायालयों में लंबित मामलों की प्री-काउंसिलिंग की जाए, ताकि दोनों पक्षों की सहमति से अधिक से अधिक मामलों का समाधान लोक अदालत में संभव हो सके। उन्होंने यह भी कहा कि न्याय व्यवस्था का मूल सिद्धांत शांति और समझौते के वातावरण में न्याय उपलब्ध कराना है, और लोक अदालत इस दिशा में महत्वपूर्ण भूमिका निभाती है।

बैठक में बताया गया कि राष्ट्रीय लोक अदालत में बैंक ऋण विवाद, घरेलू विवाद, ग्राम कचहरी से जुड़े वाद,



माप-तौल, वन विभाग, खनन, विद्युत विभाग तथा अन्य राजीनामा योग्य मामलों की सुनवाई की जाएगी। ऐसे मामलों को प्राथमिकता दी जाएगी जिनमें आपसी सहमति की संभावना अधिक है, ताकि

पक्षकारों को अनावश्यक समय और खर्च से बचाया जा सके। बैठक में एसीजेएम प्रथम प्रीति कुमार, एसीजेएम द्वितीय संजय कुमार, एसडीजेएम रोहित सिन्हा, मुंसिफ कुमार शिवम, प्रथम श्रेणी मजिस्ट्रेट

कल्पना भारती और मजिस्ट्रेट शबनम जवी मौजूद रहे। बैठक में पदाधिकारियों को यह भी निर्देश दिया गया कि अधिक से अधिक पक्षकारों को लोक अदालत की तिथि से अवगत कराया जाए, ताकि वे समय पर उपस्थित होकर अपने मामलों का निस्तारण करा सकें।

अनुमंडलीय विधिक सेवा समिति के कर्मचारी मनीष प्रकाश ने बताया कि राष्ट्रीय लोक अदालत की सफल आयोजन सुनिश्चित करने के लिए 28 नवंबर को एक अलग समीक्षा बैठक भी आयोजित की गई थी। जिसमें सभी बैंक अधिकारियों, माप-तौल विभाग, वन विभाग, श्रम विभाग, खनन विभाग, बिजली विभाग तथा पंचायती राज पदाधिकारियों ने भाग लिया। बैंक अधिकारियों को विशेष रूप से निर्देशित किया गया है कि वे सूचीबद्ध ऋण विवाद वाले मामलों में संबंधित पक्षकारों को सूचना भेजें और विवादों के निष्पादन में सहयोगी भूमिका निभाएं।

# गया—डोभी मुख्य मार्ग पर सीएनजी ट्रक से गैस लीक, गाड़ी छोड़कर भागा ड्राइवर

निज संवाददाता। डोभी, गयाजी

मंगलवार की सुबह गया—डोभी मुख्य सड़क मार्ग पर वकीलगंज के पास उस समय अफरातफरी मच गई, जब एक चलती सीएनजी ट्रक से अचानक तेज दबाव के साथ गैस लीक होने लगी। कुछ ही सेकंड में पूरे इलाके में गैस की तीव्र गंध फैल गई और देखते ही देखते आसपास के लोगों में दहशत का माहौल बन गया। सीएनजी को अत्यधिक ज्वलनशील होने की वजह से ग्रामीणों में विस्फोट की आशंका गहराने लगी, जिसके चलते लोग अपने घरों, दुकानों और वाहन छोड़कर सड़क किनारे सुरक्षित जगह की ओर भागने लगे। कई महिलाएं बच्चों को लेकर तेजी से घरों से बाहर निकल पड़ीं।

स्थानीय लोगों ने बताया कि जैसे ही गैस लीक होना शुरू हुआ, ट्रक चालक वाहन रोककर मौके से फरार हो गया, जिससे स्थिति और भी गंभीर हो गई। ग्रामीण इसे और



भयावह मानने लगे, क्योंकि बिना ड्राइवर के खड़ा यह ट्रक कभी भी आग पकड़ सकता था। मौके पर भारी संख्या में लोग जुट गए और सड़क पर आवागमन रोक दिया गया ताकि कोई चिंगारी पैदा न हो।

घटना की जानकारी ग्रामीणों ने तुरंत डोभी थाना को दी। सूचना मिलते ही डोभी पुलिस की टीम मौके पर पहुंची और हालात का आकलन किया। साथ ही अग्निशमन विभाग को भी अलर्ट किया गया। पुलिस के

वहां पहुंचने तक लगभग पंद्रह मिनट तक गैस लगातार ट्रक से रिसाव करती रही, जिससे पूरा क्षेत्र मानो आपातकालीन स्थिति में तब्दील हो गया।

इस बीच गांव के कुछ युवकों ने अदम्य साहस दिखाते हुए अपनी जान जोखिम में डालकर ट्रक के पास पहुंचने का निश्चय किया। गैस लीक के बीच उन्होंने ट्रक के तकनीकी हिस्से की जांच की और रिसाव बिंदु को बंद करने में सफल

# ट्रैक्टर से जुताई के दौरान हादसा, पिता के सामने रोटावेटर में गिरकर मासूम की मौत

निज संवाददाता। नालंदा

नालंदा में मंगलवार की सुबह एक दर्दनाक हादसा सामने आया, जिसमें ट्रैक्टर से खेत की जुताई के दौरान आठ वर्षीय बच्चे की दर्दनाक मौत हो गई। घटना सरमेरा थाना क्षेत्र के मोती बीघा गांव की है। जानकारी के अनुसार मोती बीघा निवासी संजीव पासवान सुबह अपने खेत में ट्रैक्टर से जुताई कर रहे थे। इसी दौरान उनका बेटा कृष कुमार ट्रैक्टर पर उनके साथ बैठा हुआ था। अचानक ट्रैक्टर के ब्रेक लगते ही बच्चा संतुलन खो बैठा और रोटावेटर के ठीक पास जा गिरा। अगले ही क्षण मशीने के ब्लेड ने आने से मासूम गंभीर रूप से जख्मी हो गया और मौके पर ही उसकी हालत नाजुक हो गई।

घायल कृष को स्थानीय लोगों की मदद से तुरंत सरमेरा प्राथमिक स्वास्थ्य केंद्र ले जाया गया। वहां से स्थिति गंभीर होने पर डॉक्टरों ने उसे



बिहार शरीफ स्थित मॉडल अस्पताल रेफर कर दिया, लेकिन इलाज के दौरान उसने दम तोड़ दिया। डॉक्टरों द्वारा मृत्यु की पुष्टि होते ही परिजनों का रो-रोकर बुरा हाल हो गया और अस्पताल परिसर में मातम छा गया।

मृतक कृष कुमार दो भाइयों और एक बहन में सबसे बड़ा था और गांव के मध्य विद्यालय में छठी कक्षा का छात्र था। पढ़ाई में अच्छा होने के साथ-साथ वह अपने पिता के साथ खेत के काम में भी रुचि

लेता था। ग्रामीणों ने बताया कि बच्चे के पिता संजीव पासवान सुबह खेत में ट्रैक्टर चला रहे थे और बच्चा उनके बिल्कुल पास बैठा था। ब्रेक अचानक लगे ही हादसा हो गया, जिससे परिवार पर दुखों का पहाड़ टूट पड़ा।

घटना के बाद बच्चे का शव बिना पोस्टमॉर्टम करए परिजन अपने साथ गांव ले आए। घर पहुंचते ही गांव में कोहराम मच गया। मासूम की मौत की खबर जंगल में आग की तरह फैलते ही बड़ी संख्या में ग्रामीण संजीव पासवान के घर पहुंचकर परिवार को ढाँस बंधाने लगे। गांव में मातमी सन्नता पसरा है और हर कोई घटना को लेकर स्तब्ध है। ग्रामीणों का कहना है कि कई किसान खेत में ट्रैक्टर पर बच्चों को बिठा लेते हैं, जो बेहद जोखिम भरा होता है। लोगों ने अपील की कि भविष्य में ऐसे हादसों से बचने के लिए खेत में मशीनों पर बच्चों को बिल्कुल न ले जाया जाए।

# लोक शिकायत निपटारा, सीयूजी सक्रियता और योजनाओं की प्रगति पर सख्त हुए जिलाधिकारी विभागों को चेतावनी, ढिलाई बर्दाश्त नहीं

निज संवाददाता। नालंदा

नालंदा जिला मुख्यालय में मंगलवार को जिलाधिकारी कुंदन कुमार की अध्यक्षता में साप्ताहिक समन्वय बैठक आयोजित की गई। बैठक में जिला, अनुमंडल और प्रखंड स्तर के सभी तकनीकी व गैर-तकनीकी पदाधिकारियों ने वीडियो कॉन्फ्रेंसिंग के माध्यम से भाग लिया। बैठक का मुख्य फोकस शासन-स्तर पर मिलने वाली शिकायतों के त्वरित निपटारे, योजनाओं की प्रगति और जनता से जुड़े मामलों में अधिकतम संवेदनशीलता सुनिश्चित करना रहा। बैठक की शुरुआत में जिलाधिकारी ने सभी विभागों को स्पष्ट निर्देश दिया कि कार्यालयों में शिकायत पंजी की नियमित मॉनिटरिंग की जाए तथा पंजी को

हर दिन अद्यतन रखा जाए। उन्होंने पदाधिकारियों के सीयूजी मोबाइल देकर पाए जाने पर नाराजगी जताते हुए कहा कि सरकारी नंबर हमेशा सक्रिय रखने होंगे ताकि किसी भी स्थिति में जनता और उच्च अधिकारी संपर्क में रह सकें। जिलाधिकारी ने साफ कहा कि “जनता को असुविधा होने की शिकायत मिली तो संबंधित पदाधिकारी जिम्मेदार होंगे।”

उन्होंने प्रखंड और अंचल स्तर पर जनता दरबार का समय पर और नियमित आयोजन सुनिश्चित करने का भी निर्देश दिया। साथ ही यह स्पष्ट किया कि मुख्य सचिव लोक शिकायत पोर्टल पर दर्ज शिकायतों का प्राथमिक निष्पादन 12 घंटे के भीतर हर हाल में किया जाए। जिलाधिकारी ने कहा कि शिकायतों के समाधान में देरी प्रशासनिक संवेदनशीलता



पर सवाल खड़ा करती है, इसलिए शिथिलता बर्दाश्त नहीं होगी। तकनीकी विभागों को संबोधित करते हुए जिलाधिकारी ने कहा कि किसी भी रैयती जमीन पर कार्य शुरू करने से पहले संबंधित रैयत से एनओसी

लेना अनिवार्य होगा, ताकि कार्य के दौरान किसी प्रकार का विवाद उत्पन्न न हो। सिंचाई विभाग के कार्यपालक अभियंता को “हर खेत तक सिंचाई” योजना के तहत जल उपलब्धता सुनिश्चित करने का विशेष निर्देश

दिया गया।

प्रगति यात्रा के दौरान मुख्यमंत्री द्वारा की गई घोषणाओं की समीक्षा करते हुए जिलाधिकारी ने कहा कि इन घोषणाओं के शीघ्र क्रियान्वयन को सर्वोच्च प्राथमिकता दी जाए। उन्होंने यह भी चेतावनी दी कि धीमी प्रगति या लापरवाही पर कड़ी कार्रवाई लय है। जनकल्याणकारी योजनाओं के अनुश्रवण के दौरान राशन कार्ड निर्माण में केवाईसी अपडेटिंग की रफ्तार धीमी पाए जाने पर जिलाधिकारी ने अनुमंडल पदाधिकारियों को तुरंत गति लाने का निर्देश दिया। वहीं जिला शिक्षा पदाधिकारी को छात्र क्रेडिट कार्ड योजना में नामांकन और स्वीकृति बढ़ाने के लिए विशेष रणनीति अपनाने के आदेश दिए गए।

निर्वाचन संबंधी कार्य की समीक्षा में जिलाधिकारी ने प्रखंड विकास पदाधिकारियों को निर्देश दिया कि स्तारक उत्तीर्ण व्यक्तियों का नाम निर्वाचक सूची में जोड़ने की प्रक्रिया को शीघ्र पूर्ण कराया जाए। न्यायिक कार्यों पर चर्चा में विधि शाखा प्रभारी को उच्च न्यायालय में लंबित एसजेसी, सीडब्ल्यूजेसी और एलपीए मामलों के शीघ्र निष्पादन हेतु कैप मोड में कार्य करने का निर्देश दिया गया। बैठक में प्रशिक्षु समाहर्ता, अपर समाहर्ता, अपर समाहर्ता आपदा प्रबंधन, जिला लोक शिकायत निवारण पदाधिकारी के अलावा सभी अनुमंडल पदाधिकारी, भूमि सुधार उपसमाहर्ता, शिक्षा, स्वास्थ्य, कृषि, आईसीडीएस विभाग के पदाधिकारी तथा विभिन्न कार्यपालक अभियंता मौजूद रहे।



संक्षिप्तसमाचार


महुआ शराब के साथ दो धंधेबाज गिरफ्तार

डालमियानगर (रोहतास)। थाना क्षेत्र में अवैध शराब को लेकर कार्रवाई करते हुए डालमियानगर थाने की पुलिस ने अवैध शराब के साथ दो शराब धंधेबाजों को गिरफ्तार कर जेल भेज दिया इस संदर्भ में डालमिया नगर थाना अध्यक्ष रवि रंजन गुप्ता ने बताया कि गुप्त सूचना के आधार पर छापेमारी करते हुए इसआई नहर के समीप से 35 लीटर महुआ शराब के साथ पुकार भुइया एवं मुकेश भुइया को गिरफ्तार कर जेल भेज दिया गया।

पुलिस ने अलग-अलग जगह से तीन शराबी को किया गिरफ्तार  
जांच के उपरांत संबंधित मामला दर्ज करते हुए भेजा जेल

बिक्रमगंज/रोहतास। राजपुर एवं बिक्रमगंज पुलिस ने अलग-अलग जगह से तीन शराबी को गिरफ्तार कर जांच के उपरांत संबंधित मामला दर्ज करते हुए जेल भेज दिया । राजपुर थानाध्यक्ष शशि भूषण कुमार ने बताया कि धावां गांव निवासी मुन्ना यादव को दयालगंज से पुलिस ने गिरफ्तार कर लिया । वहीं बिक्रमगंज पुलिस ने नगर के तेंदुनी चौक से नोआंव गांव निवासी संजीत कुमार और प्रकाश कुमार उर्फ प्रकाश कुमार सिंह को गिरफ्तार कर लिया । इसकी जानकारी बिक्रमगंज थानाध्यक्ष ललन कुमार ने दी । दोनों थाना के थानाध्यक्ष ने बताया कि गिरफ्तार तीनों शराबी के विरुद्ध संबंधित मामला दर्ज करते हुए जांच के उपरांत जेल भेज दिया गया ।

नोखा में नेत्र जांच शिविर आयोजित 22 लोगों की आंखों की जांच,निशुल्क चश्मा वितरित



नोखा,रोहतास। रोहतास जिले के नोखा प्रखंड मुख्यालय स्थित जिला बुनियाद केंद्र में मंगलवार को नेत्र जांच शिविर का आयोजन किया गया। शिविर में कुल 22 लोगों की आंखों की जांच की गई और दृष्टि संबंधी समस्या पाए जाने पर उन्हें तुरंत निशुल्क चश्मा प्रदान किया गया। शिविर का उद्देश्य दिव्यांगजन, बुजुर्ग और बच्चे सहित उन लोगों तक नेत्र स्वास्थ्य सुविधाएं पहुंचाना था, जो आर्थिक तंगी या जागरूकता की कमी के कारण चिकित्सा सेवाओं से दूर रह जाते हैं। शिविर की व्यवस्था जिला बुनियाद केंद्र द्वारा की गई थी। केंद्र के जिला कार्यक्रम प्रबंधक (DPM) संजय कुमार ने बताया कि बुनियाद केंद्र में दिव्यांगों, वृद्धों और बच्चों के लिए फिजियोथेरेपी और उपचार की नियमित व्यवस्था रहती है। उन्होंने कहा कि कई लोगों को आंखों से जुड़ी समस्याएं थीं, इसलिए जरूरतमंदों को समय रहते परामर्श और इलाज उपलब्ध कराने हेतु यह नेत्र जांच शिविर आयोजित किया गया। शिविर में नोखा सामुदायिक स्वास्थ्य केंद्र के नेत्र सहायक चिकित्सक डॉ. संतोष कुमार ने लोगों की आंखों की जांच की। जांच के बाद जिन प्रतिभागियों को चश्मे की आवश्यकता पाई गई, उन्हें तत्काल केंद्र द्वारा चश्मा उपलब्ध कराया गया। स्थानीय ग्रामीणों के साथ-साथ दूरदराज के गांवों से आए लोगों ने शिविर में बढ़-चढ़कर हिस्सा लिया। शिविर के दौरान बुनियाद केंद्र परिसर में भीड़ देखी गई। कई बुजुर्ग महिलाओं और पुरुषों के साथ बच्चों ने भी अपनी आंखों की जांच करवाई। डॉक्टर ने सभी लाभार्थियों को आंखों की देखाबाल से संबंधित जरूरी सुझाव दिए और समय-समय पर जांच कराने की सलाह भी दी। शिविर के सफल संचालन में केंद्र के कर्मचारियों ने भी सक्रिय भूमिका निभाई। लाभार्थियों ने इस व्यवस्था को सराहनीय बताया हुआ कहा कि निशुल्क जांच और चश्मा उपलब्ध होना आर्थिक रूप से कमजोर परिवारों के लिए बड़ी राहत है।

माता-पिता से बच्चे परली नहीं जलाने का करेंगे आग्रह

निज संवाददाता। बिक्रमगंज /रोहतास

राष्ट्रीय प्रदूषण नियंत्रण दिवस की पूर्व संध्या पर रोहतास जिला के मानी ग्राम पंचायत में जैव विविधता प्रबंधन समिति, मानी की तरफ से स्कूली बच्चों के बीच जागरूकता अभियान चलाया गया। बच्चों को परली से होने वाले दुष्प्रभाव के बारे में जानकारी दी गई। अपील किया गया कि वे अपने माता-पिता से पराली न जलाने का आग्रह करें। मानी ग्राम पंचायत के मानी, रमन डिहरा, लक्ष्मणपुर, मटिया गांव के सरकारी और गैर सरकारी विद्यालयों के बच्चों को जागरूक किया गया। कार्यक्रम की अध्यक्षता करते हुए जैव विविधता प्रबंधन समिति मानी के अध्यक्ष मृत्युंजय मानी ने बच्चों से अपील किया कि वह अपने माता-पिता से आग्रह करें कि खेतों में पराली न जलाएं। परली से मिट्टी के पोषक तत्व

चला विद्यालयों में जागरूकता अभियान



होगा। इससे पर्यावरण प्रदूषित होता है। मानी ग्राम पंचायत के उच्च माध्यमिक विद्यालय मानी कि प्रधानाध्यापिका किरण कुमारी, मध्य विद्यालय मानी के अवधेश कुमार, उत्कर्मित मध्य विद्यालय रमन डिहरा के प्रधानाध्यापक अली हुसैन अंसारी, प्राथमिक विद्यालय सोनी मटिया के प्रधान शिक्षक राधेवंद पांडेय, प्राथमिक विद्यालय लक्ष्मणपुर के प्रधान शिक्षिका रेखा तिवारी वेंकटेश सिंह, मो. युसूफ अफरीदी, स्वामी विवेकानन्द पब्लिक स्कूल लक्ष्मणपुर के निदेशक संजीव कुमार पटेल, सुनील कुमार और ओसियन पब्लिक स्कूल रमन डिहरा के अजीत कुमार ने आयोजित कार्यक्रमों में बढ़चढ़कर भाग लिया तथा प्रदूषण की रोकथाम के उपाय पर बच्चों को जानकारी दी। जैव विविधता प्रबंधन समिति के सदस्य श्याम नारायण सिंह, अशोक कुमार, परशुराम राम ने भाग लिया।

प्रदेश अध्यक्ष के अवर सचिव बनने पर किया गया सम्मानित

निज संवाददाता। बिक्रमगंज /रोहतास

मुख्यमंत्री विद्युत सहायता योजना से लोगों को 125 यूनिट नि:शुल्क बिजली दी जा रही है। इसके बाद भी पहले के बकाया बिजली बिल का भुगतान नहीं किया जा रहा है व बिजली चोरी की जा रही है। ऐसी स्थिति को लेकर मुख्यालय के निदेश पर बकाया बिल वसूली से लेकर बिजली चोरी को लेकर साउथ बिहार पावर डिस्ट्रीब्यूशन कंपनी लिमिटेड गंभीर हो गया है। जिसका दो माह से अधिक की बकाया राशि है वैसे उपभोक्ताओं का बिजली काटी जाएगी।



शहरी क्षेत्र और ग्रामीण क्षेत्र के उपभोक्ताओं से बकाया बिल की राशि जमा करने व 125 यूनिट नि: शुल्क बिजली मिलने के बाद भी उपभोक्ताओं से विद्युत चोरी न करने की अपील की गई। इसकी जानकारी विद्युत आपूर्ति प्रमंडल सासाराम के कार्यपालक अभियंता ई. ब्रवीम ने दी। बताया कि बकाया बिल यानि राजस्व वसूली के लिए चालू माह दिसंबर से विशेष अभियान शुरू है तथा यह अभियान मार्च तक चलेगा। इसके लिए मुख्यालय स्तर से प्रत्येक प्रशाखा में

एवं सरल स्वभाव के ईसान है। ये कर्मचारियों के लिए बुढ़ापे की लाठी पेंशन के लिए बिहार में दिन-रात मेहनत करते है। बधाई देने रोहतास के तमाम जगहों से साथी पहुंचे थे। जिसमें मुख्य रूप से प्रभाकर कुमार, विद्याभूषण, राकेश मिश्रा, अविनाश जी, राजेश तिवारी, आशुतोष कुमार, जिलाध्यक्ष राजेश कुमार, अरविंद तिवारी, भोजपुर, बक्सर जिला प्रभारी विजय सिंह, आकाश भईया भोजपुर से तमाम साथी ने बधाई दी।

## घायल रंगकर्मी का हाल चाल जानने डालटेनगंज पहुंचे अभिनव कला संगम के सदस्य

निज संवाददाता। डेहरी/रोहतास

सीमावर्ती झारखंड के डालटेनगंज में सड़क दुर्घटना में घायल वरिष्ठ रंगकर्मी कामरूप सिन्हा से मिलने के लिए अभिनव कला संगम के प्रतिनिधियों ने मंगलवार को मुलाकात की। संगठन के निदेशक कोशलेंद्र कुशवाहा और कोषाध्यक्ष शिवजी गुप्ता विशेष रूप से डालटेनगंज पहुंचे और अस्पताल में भर्ती कामरूप सिन्हा का स्वास्थ्य विवरण प्राप्त किया। मुलाकात के दौरान दोनों पदाधिकारियों ने कामरूप सिन्हा का उत्साह बढ़ाते हुए उनके शीघ्र स्वस्थ होने की कामना की। संयोगवश इसी दिन रंगकर्मी कामरूप सिन्हा का जन्मदिन भी था, जिसे



देखते हुए अभिनव कला संगम के सदस्यों ने मासूम आर्ट ग्रुप के नेतृत्वकर्ता व चर्चित ड्रामा एवं फिल्म अभिनेता-पत्रकार सैकत चटर्जी के साथ मिलकर अस्पताल में ही केक काटकर जन्मदिन मनाया। सभी ने उन्हें लंबी आयु और स्वस्थ

1.20 एकड़ में उपजा दो बिघा कतरनी धान व 15 कठा पुआल जल कर हुई राख

निज संवाददाता। काराकाट /रोहतास

काराकाट थाना अंतर्गत सिकरियां पंचायत के बसडीहा गांव में मंगलवार सुबह किसान कृष्णा सिंह, हरेंद्र सिंह, रावस सिंह व राजेश सिंह के लगभग 1.20 एकड़ में उपजा दो बिघा कतरनी धान व 15 कठा पुआल आग से जलकर राख हो गया। आरोप है कि किसी ने जानबूझकर उनसे बदला लेने या अन्य ढंग के कारण अनाज और पुआल को जला दिया। घटना की जानकारी मिलने पर किसान तुरंत मौके पर पहुंचे, लेकिन तब तक पूरा अनाज और पुआल जलकर राख हो चुका था। किसानों ने बताया कि कुछ दिन पहले ही खेतों से कतरनी चावल का



बोझा काट कर रखा गया था, जिसे अचानक जलते देखकर वे दंग रह गए। उन्होंने इस मामले की सूचना काराकाट थाना प्रभारी विवेक कुमार और अंचलाधिकारी रितेश कुमार को दी, जिनके आने के बाद गश्ती टीम भी घटनास्थल पर गई। थाना प्रभारी ने पुष्टि की कि दमकल टीम पहुंचने से पहले ही पूरी वस्तु जल चुकी थी। गांव के लोगों ने इस घटना को समाज के लिए निंदनीय बताया और यदि यह कार्य किसी जानबूझकर किया गया है, तो दोषी के खिलाफ सख्त कार्रवाई की मांग की है। यह आगजनी घटना चार भाइयों के लिए आर्थिक नुकसान और मानसिक आघात लेकर आई है। पुलिस मामले की जांच जारी रखे हुए है।

## वीर कुंवर सिंह महाविद्यालय संस्थापक सह सचिव की मनी 22वीं पुण्यतिथि

बच्चों को साक्षर बनाना ही एकमात्र राज बहादुर सिंह का था सपना : डॉ. मनीष

निज संवाददाता। बिक्रमगंज /रोहतास

बिक्रमगंज (रोहतास) मंगलवार को वीर कुंवर सिंह महाविद्यालय,धारपुर के संस्थापक सह सचिव राज बहादुर सिंह की 1 दिसंबर को धूमधाम से मनी 22वीं पुण्यतिथि। कार्यक्रम का शुभारंभ महाविद्यालय शिक्षक प्रतिनिधि डॉ. मनीष रंजन के नेतृत्व की गई। उक्त अवसर पर महाविद्यालय परिसर में स्थित संस्थापक सह सचिव राज बहादुर सिंह के प्रतिमा पर सर्वप्रथम डॉ. मनीष रंजन ने दीप प्रज्वलित के साथ माल्यार्पण कर उन्हें नमन किया। इसके बाद महाविद्यालय के समस्त कर्मियों ने भी उन्हें याद कर पुष्पांजलि अर्पित उनके शिक्षा के मार्ग पर चलने का संकल्प लिया। कार्यक्रम का संचालन प्रो. बीर बहादुर सिंह ने की। उनके जीवनी पर प्रकाश डालते हुए शिक्षक प्रतिनिधि डॉ. मनीष रंजन ने सभा संबोधन में कहा कि यह एक



महत्वपूर्ण अवसर है जब इस दिन वीर कुंवर सिंह महाविद्यालय,धारपुर शिक्षण संस्थान के संस्थापक सह सचिव के योगदान को पूरे रोहतास जिले में याद किया जाता है। जिनके पुण्यतिथि पर हर हाल शिक्षाविद, छात्र-छात्राओं सहित आमजन उन्हें श्रद्धांजलि अर्पित कर उन्हें याद करते है। जबकि संस्थापक राज बहादुर सिंह के पुत्र व्यापार मंडल अध्यक्ष सह

पूर्व चेयरमैन नगर परिषद,बिक्रमगंज जवाहर उर्फ सिद्धनाथ सिंह ने उनके सपनों को साकार करते हुए कहा कि यह दिन उनके पिता के द्वारा शिक्षा के क्षेत्र में दिए गए अमूल्य योगदान के प्रति आभार व्यक्त करने का अवसर प्रदान करता है। जिन्होंने संस्थापक सह सचिव के रूप में एक ही सपना सजा रखा था कि बिक्रमगंज अनुमंडल क्षेत्र में एक भव्य

महाविद्यालय का नींव रखकर सभी वर्ग के बच्चों को साक्षर बनाते हुए उनका भविष्य संवारे। जिनके सपनों को आज महाविद्यालय साकार करते हुए रोहतास जिले सहित पूरे बिहार में आइकॉन बना जा रहा है। उक्त मौके पर सैकड़ों असहाय गरीबों के बीच महाविद्यालय परिसर में कंसल वितरण किया गया। साथ ही प्रसाद भंडारा का आयोजन कर सैकड़ों लोगों को भोजन कराया गया। मौके पर प्राचार्य डॉ. सुहृद कुमार सिंह, सचिव लाल बिहारी सिंह, उमाशंकर सिंह, बरबत सिंह, अनिल सिंह, दिनेश सिंह, अरविंद सिंह,प्रियतम सिंह,रमेश सिंह, वर्षा सिंह, वरुण सिंह, अनीता कुमारी, अखिलेश सिंह, अभय सिंह, परवेज खां, रोहित तिवारी, मंजू चौधरी, हरेंद्र हरियाली, राहुल सिंह, नरेंद्र सिंह, शशि प्रसाद, रंजीत कुमार, चंद्रेश्वर पांडे, आलोक पासवान सहित समस्त शिक्षक-शिक्षकेतर कर्मी मौजूद थे।

फसल अवशेष को खाद बनाने में करें उपयोग



कृषि चौपाल में उपस्थित किसान व कर्मी

निज संवाददाता। नासरीगंज

प्रखण्ड के इटिम्हां पंचायत अंतर्गत बलियाकोटी गांव में आत्मा के सौजन्य से कृषि जन कल्याण चौपाल का आयोजन किया गया। जिसमें एटीएम नवीन कुमार पटेल ने कहा कि फसल अवशेष ही किसानों के लिए विशेष है। फसल अवशेष का किसान खाद बनाने में उपयोग करें जिससे उन्हें फसलों के उपज में सहायता मिलेगी। कहा कि किसान किसी हाल में पराली न जलाएं। अगर ऐसा करते पकड़े जाते है तो सरकार के सभी लाभकारी योजनाओं से वंचित कर दिया जाएगा। किसान अपने फसलों की पराली को अपने खेतों में सुरक्षित रखें। वहीं बीटीएम अरुण कुमार ने भी फसल सम्बन्धी आवश्यक बिंदुओं पर विस्तृत रूप से किसानों को गुर सिखाया। बीएओ मो. दानिश ने कहा कि प्रखण्ड के सभी पंचायतों में किसान चौपाल लगाकर किसानों को जागरूक किया जा रहा है। आगामी तीन नवम्बर को कैथी में किसान चौपाल का आयोजन किया जाएगा। मौके पर किसान सलाहकर अरुण कुमार, अनिल सिंह, अशोक कुमार, रामायण प्रसाद, वाई सदस्य चप्पा देवी आदि थे।

2215 बकाया राशि वालों की काटी गयी बिजली व 146 पर प्राथमिकी दर्ज

निज संवाददाता। बिक्रमगंज /रोहतास

तोन कर्मी केवल बिजली काटने के लिए दिए गए हैं। बताया कि नवंबर में विद्युत आपूर्ति प्रमंडल सासाराम अंतर्गत करीब 2215 लोगों की बिजली काटी गयी है। इसके अतिरिक्त विद्युत चोरी के विरुद्ध अभियान में 146 लोगों के विरुद्ध प्राथमिकी दर्ज की गई, जिसमें बिक्रमगंज मे 57, कोचस मे 27, सासाराम (शहरी) मे 7 व सासाराम (ग्रामीण) मे 55 शामिल है। बताया गया की



राजस्व वसूली और विद्युत चोरी के विरुद्ध निरंतर अभियान चलाया जाएगा जिसमें सभी बकायेदारों के विरुद्ध विधि सम्मत कार्रवाई की जाएगी। विद्युत कार्यापालक अभियंता ने आगे बताया कि मुख्यालय स्तर से निर्देश पर आने वाली गर्मी के सीजन में निर्बाध बिजली आपूर्ति के लिए सभी पावर सब स्टेशनों के साथ ही सभी 33 केवी, 11 केवी और ट्रांसफार्मर पर जरूरी मटेनेंस कार्य किए जा रहे हैं।

### विधानसभा चुनाव में उत्कृष्ट कानून-व्यवस्था के लिए संझौती थाना अध्यक्ष पूनम कुमारी को एसपी रोहतास ने दिया प्रशस्ति पत्र

निज संवाददाता। डेहरी/रोहतास

बिहार विधान सभा चुनाव-2025 के दौरान शांतिपूर्ण, निष्पक्ष एवं भयमुक्त वातावरण में मतदान सम्पन्न कराने में उत्कृष्ट भूमिका निभाने के लिए रोहतास पुलिस अधीक्षक रौशन कुमार (भा.पु.से.) ने संझौली थाना अध्यक्ष पूनम कुमारी को प्रशस्ति पत्र प्रदान किया। एसपी द्वारा जारी प्रशस्ति पत्र में कहा गया है कि चुनाव के दौरान संझौली थाना क्षेत्र में लगातार प्रभावी गश्ती, वांछित अभियुक्तों/वारंटियों की गिरफ्तारी, छापेमारी तथा असामाजिक तत्वों पर नियंत्रण हेतु की गई कार्रवाई से मतदान कार्य शांतिपूर्ण ढंग से संपन्न हुआ। इसके अलावा मतदान केंद्रों की सुरक्षा, मतदाताओं एवं निर्वाचन कर्मियों के लिए सुरक्षित वातावरण उपलब्ध कराने में थाना अध्यक्ष द्वारा किए गए प्रयास सराहनीय रहे। एसपी



रौशन कुमार ने पत्र के माध्यम से थाना अध्यक्ष पूनम कुमारी की पूर्ण समर्पण भावना, कर्तव्यनिष्ठा और उत्कृष्ट कार्य की प्रशंसा की है। उन्होंने आशा व्यक्त की कि भविष्य में भी वे इसी प्रकार कार्य करते हुए बिहार पुलिस की गरिमा को बनाए रखेंगी। प्रशस्ति पत्र पाकर थाना अध्यक्ष पूनम कुमारी ने कहा कि यह सम्मान उनकी टीम की कड़ी मेहनत और जनता के सहयोग का परिणाम है। उन्होंने कानून-व्यवस्था बनाए रखने तथा जनता की सुरक्षा को सर्वोपरि रखने का संकल्प दोहराया।







संक्षिप्त समाचार

गीधा थाने की पुलिस ने शराबी को किया गिरफ्तार

**कोईलवर।** गीधा थाने की पुलिस ने सोमवार को नशे की हालत में हंगामा कर रहे एक 19 वर्षीय युवक को गिरफ्तार किया। गिरफ्तारी की पुष्टि थानाध्यक्ष टिंकू कुमार ने की। थानाध्यक्ष ने बताया कि गिरफ्तार युवक ग्राम -महुआर , थाना- शाहपुर जिला भोजपुर का रहने वाला है । वह रिश्तेदारी में गीधा थाना के सौनघट गांव आया हुआ था। पुलिस को गुप्त सूचना प्राप्त हुई कि वह शराब के नशे में गांव में हंगामा कर रहा है। गश्ती दल को भेज कर उसे थाने पर लाकर ब्रेथ एनालाइजर से जांच किया गया तो शराब पीने की पुष्टि हुई। उसके ऊपर मध्य उत्पाद निषेध संशोधन अधिनियम 2022 के तहत मामला दर्ज करते हुए न्यायालय में प्रस्तुत किया गया जहां से न्यायालय ने उसे जेल भेज दिया। थानाध्यक्ष ने बताया कि पुलिस अधीक्षक मिस्टर राज के निर्देशानुसार शराब एवं शराबियों के खिलाफ थाना क्षेत्र में निरंतर कड़ी कार्रवाई जारी है । शराब सेवन करने वालों पर कार्रवाई की जायेगी।

भारतीय यूथ पार्लियामेंट में भाग लेंगे ऋषभ राज

**आरा।** भारतीय यूथ पार्लियामेंट कार्यक्रम में बिहार की तरफ से कुंवर सिंह कॉलेज भाग लेगा जिसका प्रतिनिधित्व ऋषभ राज सिंह करेंगे। यह कार्यक्रम 12 जनवरी को दिल्ली में होगा। ऋषभ राज पूर्व विधायक बड़हरा अशा देवी और कुंवर सेना अथ्यक्ष सुरेंद्र सिंह के पुत्र है। ऋषभ ने बताया कि सोशल रिफॉर्म एंड रिसर्च आर्गनाइजेशन, पांचजन्य समेत अन्य संगठन द्वारा इस कार्यक्रम का आयोजन किया जा रहा है। इस बार देश भर से लगभग पच्चीस सौ युवा भाग लेंगे। इसका मुख्य उद्देश्य युवाओं को संसदीय प्रक्रियाओं, लोकतांत्रिक मूल्यों और सार्वजनिक संवाद की समझ प्रदान करना है। इससे युवाओं में नेतृत्व कौशल, नागरिक जागरूकता और लोकतांत्रिक सिद्धांतों की समझ विकसित होने के साथ संसदीय प्रक्रियाओं की कार्यणाली से भी युवा परिचित होंगे। युवाओं को राष्ट्रीय स्तर का एक मंच मिलेगा, जहां उन्हें ज्ञान के साथ साथ अपने देश की विभिन्न स्तर की व्यवस्थाओं का भी अनुभव वे ले पाएंगे।

वीकेएसयू: 8 से 10 तक स्नातक पार्ट-टू ओल्ड कोर्स स्पेशल परीक्षा होगी

**आरा।** आरा वीर कुंवर सिंह विश्वविद्यालय ने स्नातक पार्ट-टू, ओल्ड कोर्स स्पेशल परीक्षा के प्रोग्राम में संशोधन किया है। अब स्नातक पार्ट टू की स्पेशल परीक्षा 8 से 18 दिसंबर तक होगी। परीक्षा को लेकर ऑनस विषयों को दो ग्रुप और एक स्पेशल ग्रुप में बांटा गया है। ऑनस विषय की परीक्षा आठ और नौ दिसंबर को दो पालियों में होगी। जबकि सहायक और जनरल पाठ्यक्रम की परीक्षा दस से 18 दिसंबर तक होगी। परीक्षा के लिए चारों जिले में केंद्र बनाए गए हैं। भोजपुर के सभी कॉलेजों का केंद्र पीएमजे कॉलेज आरा,बक्सर में एमवी कॉलेज बक्सर,भभुआ में एसवीपी कॉलेज और रोहतास में एसपी जैन कॉलेज सासाराम को केंद्र बनाया गया है। सैद्धांतिक परीक्षा समाप्ति के बाद प्रायोगिक विषयों की परीक्षा 19 से 23 दिसंबर तक होगी।

अधिवक्ता मनन सिंह के निधन पर शोक

**आरा।** बार एसोसिएशन आरा के वरीय अधिवक्ता मनन सिंह का बनारस ओरियाना हॉस्पिटल में सोमवार को इलाज के क्रम में मौत हो गई। वह उदवतनगर थाना क्षेत्र के पियनिया गांव के निवासी थे। मनन सिंह फौजदारी कानून के अच्छे जानकार थे। वे लम्बे समय तक अपर लोक अभियोजक के पद पर भी रहे। बार एसोसिएशन के एड- हॉक कमिटी में बिहार स्टेट बार कॉसिल पटना द्वारा 2021 में कोषध्यक्ष मनोनीत किये गये थे। अपने पीछे तीन पुत्रियों ( विवाहित )को छोड़ गये । अधिवक्ता मनन सिंह के निधन के बाद गांव और परिवार में शोक है।

अतिक्रमण नहीं हटा, अधिकारी बोले- बैठक में था

**कोईलवर।** सोमवार को पहले दिन ही कोईलवर में अतिक्रमण हटाओ अभियान शुरू नहीं हो सका। दंडाधिकारी नियुक्त सह प्रखंड पंचायती राज पदाधिकारी कुणाल राज ने बताया, सोमवार को आवश्यक बैठकों में व्यस्त रहे के कारण अभियान की शुरुआत नहीं हो पाई। नगर पंचायत के कार्यपालक पदाधिकारी शहब याहा ने भी इसकी पुष्टि करते हुए कहा कि अतिक्रमण नहीं हटाया गया।

स्वारथ ब्रह्म बाबा स्थल पाण्डेय पट्टी में 24 घंटे के अखंड कीर्तन का आयोजन

**ब्रह्मपुर।** ब्रह्मपुर के स्वारथ ब्रह्म बाबा स्थल पाण्डेय पट्टी में सोमवार को 24 घंटा अखंड कीर्तन कार्यक्रम का भव्य आयोजन किया गया। यह धार्मिक अनुष्ठान रघुनाथपुर निवासी सामाजिक कार्यकर्ता मनीष भारद्वाज द्वारा कराया गया, जिसमें पूरे क्षेत्र में भक्ति और आध्यात्मिक माहौल बना रहा। सुबह से शुरू हुआ यह अखंड कीर्तन लगातार पूरे दिन और रात भक्तिरस में डूबा रहा। कीर्तन मंडली द्वारा हर-नाम संकीर्तन, भजन और स्तुति गान से पूरा इलाका गुंजायमान होता रहा।भक्तों की भारी भीड़ सुबह से ही बाबा स्थल पर उमड़ पड़ी। महिलाओं, पुरुषों और युवाओं में कीर्तन को लेकर विशेष उत्साह देखा गया। आयोजन स्थल को आकर्षक तरीके से सजाया गया था, वहीं श्रद्धालुओं के बैठने और प्रसाद ग्रहण करने के लिए भी समुचित व्यवस्था की गई थी। वातावरण में घंटे और जयकारों की गूंज से धार्मिक उत्साह चरम पर रहा। अखंड कीर्तन के समापन पर प्रसाद वितरण किया गया। प्रसाद ग्रहण करने हेतु आस-पास के गांवों से भी बड़ी संख्या में श्रद्धालु पहुंचे। आयोजनकर्ता मनीष भारद्वाज ने कहा कि इस प्रकार के धार्मिक कार्यक्रम समाज को एकजुट करते हैं और लोगों में सकारात्मक ऊर्जा का संचार करते हैं। उन्होंने बताया कि आयोजन में स्थानीय ग्रामीणों ने भी बड़-चढ़कर योगदान दिया और सेवाकार्य में पूरे मन से हिस्सा लिया। पूरे 24 घंटे तक चला यह अखंड कीर्तन कार्यक्रम पाण्डेय पट्टी और आसपास के क्षेत्रों में चर्चा का मुख्य केंद्र बना रहा। भक्ति, श्रद्धा और सामूहिक सहभागिता से पूरा इलाका आध्यात्मिक रंग में रंग गया।

राजकीय डीके मध्य विद्यालय में हुई चोरी

**बक्सर।** सोमवार की सुबह शहर के बंगाली टोला स्थित राजकीय डीके मध्य विद्यालय में चोरी की घटना सामने आई। जानकारी के अनुसार, चोर दर रात विद्यालय की बाड़ड़ी वॉल फाँदकर अंदर घुसे और रसोईघर का दरवाजा तोड़कर 2 गैस सिलेंडर और मध्याह्न भोजन में इस्तेमाल होने वाली कई थालियाँ चोरी कर ले गए। विद्यालय के प्रभारी प्रधानाध्यापक रविशंकर द्विवेदी ने बताया कि 29 नवंबर की शाम चार बजे स्कूल की छुट्टी के बाद उन्होंने सभी कमरों को बंद कर घर लौट गए थे। रविवार को साप्ताहिक अवकाश होने के कारण स्कूल नहीं खुला। सोमवार की सुबह जब वे लगभग 9:15 बजे विद्यालय पहुंचे, तो देखा कि छात्राओं के लिए मध्याह्न भोजन बनने वाले कक्ष का गेट टूटा हुआ है और सामान गायब है।घटना की जानकारी मिलते ही उन्होंने तत्काल नगर थाना को सूचना दी। पुलिस मौके पर पहुंचकर जांच-पड़ताल में जुट गई है। आसपास के लोगों से पूछताछ की जा रही है और संभावित मार्गों की जांच भी की जा रही है, जिनसे चोर विद्यालय में प्रवेश कर सकते थे।

सभी थाना क्षेत्रों में वाहन जांच

**बक्सर।** एसपी शुभम आर्य के निर्देश पर जिले में अपराध नियंत्रण एवं सुरक्षा व्यवस्था को मजबूत बनाने के लिए बक्सर पुलिस द्वारा शुक्रवार सुबह से ही मोर्निंग पैट्रोलिंग अभियान चलाया जा रहा है। इस अभियान के तहत सभी थाना क्षेत्रों में सघन वाहन जांच की जा रही है, ताकि असामाजिक तत्वों पर कड़ी निगरानी रखी जा सके और किसी भी अपराधिक गतिविधि को समय रहते रोका जा सके। पुलिस टीमों ने मुख्य सड़कों, चौराहों, बाजार क्षेत्रों एवं संवेदनशील स्थानों पर बैरिकेडिंग कर वाहनों की रैडार चेकिंग शुरू की है। दोपहिया और चारपहिया वाहनों के कागजात, हेलमेट उपयोग, नंबर प्लेट, ट्रैफिक नियम पालन एवं संधिध गतिविधियों की विशेष रूप से जांच की जा रही है। अधिकारियों का कहना है कि इस कार्रवाई का उद्देश्य जिले में सुरक्षा माहौल को बेहतर बनाना और आम लोगों के लिए सुरक्षित वातावरण सुनिश्चित करना है। पुलिस ने अपील की है कि वाहन जांच के दौरान सहयोग करें और अपराध रोकथाम में सहायगी बनें।

हत्याकांड का मुख्य आरोपी हुआ अरेस्ट

निज संवाददाता। आरा

भोजपुर की गजराजगंज ओपी पुलिस ने 21 साल के युवक के हत्या मामले में फरार चल रहे एक नामजद आरोपित को गिरफ्तार कर लिया है। पुलिस ने आरोपित गोविंद पासवान को जगदीशपुर थाना क्षेत्र से पकड़ा। वह गजराजगंज ओपी क्षेत्र के चौकीपुर गांव का निवासी है। इसकी जानकारी पुलिस अधीक्षक राज ने प्रेस बयान जारी कर दी। बता दें कि चौकीपुर निवासी बैजू पासवान 21 सितंबर को अपने दोस्तों के साथ घर से निकला था। अगले दिन यानी 22 सितंबर की सुबह उसका शव गांव के ही बगीचे में संदिग्ध परिस्थिति में मिला था। उसकी बेरहमी से पीट-पीटकर हत्या कर दी गई थी। मृतक के दहिने छाती और दहिने ललाट पर गहरी



चोट के स्पष्ट निशान पाए गए थे, जिससे हत्या की पुष्टि हुई थी। घटना के बाद मृतक के भाई वीरू कुमार की ओर से गांव के ही छह लोग के खिलाफ नामजद प्राथमिकी दर्ज कराई गई थी। इसमें चार सगे भाई गोविंद पासवान, चितरंजन, मनरंजन और अभिरंजन पासवान के साथ दो अन्य शामिल थे। नामजद होने के बाद सभी आरोपी फरार चल रहे थे।

वंदे मातरम् की 150वीं वर्षगांठ पर जनहित परिवार भोजपुर में कविगोष्ठी का आयोजन

निज संवाददाता। आरा

जनहित परिवार भोजपुर द्वारा शीतल टोला में राष्ट्रगीत वंदे मातरम् की 150वीं वर्षगांठ के उपलक्ष्य में कविगोष्ठी हुआ। अध्यक्षता साहित्यकार जनत नंदन सहाय ने की। कविगोष्ठी की शुरुआत कवि अजय कुमार गुप्ता ‘अज्ञानी’ ने अपनी सशक्त कविता ‘शिखर दो’ से की, जिसे उन्होंने पहलयाम हमले के जवाब के रूप में प्रस्तुत किया। इसके बाद कवि रमेश सिंह राम प्रपन्न ने ‘वंदे भारत मातरम्’ शीर्षक कविता से श्रोताओं को राष्ट्रभक्ति की भावना से भर दिया। नंदकिशोर सिंह ‘कमल’ ने ‘तू ही मेरी बंदगी मातरम्’ की मनोहारी प्रस्तुति से श्रोताओं का मन मोह लिया, वहीं जय नारायण पांडे ने ‘भारत की आत्मा’ कविता के माध्यम से देश की सांस्कृतिक और आध्यात्मिक शक्ति को शब्दों में पिरोया। अध्यक्षता कर रहे जनत नंदन सहाय ने अपनी कविता ‘देश हमारा धरती



अपनी’ का वाचन किया, जिसे उपस्थित साहित्यप्रेमियों ने खूब सराहा। कवयित्री डॉ. किरण कुमारी ने ‘निनादित वंदे मातरम्’ के माध्यम से आयोजन में भावपूर्ण ऊर्जा का संचार किया। युवा कवि आदित्य प्रकाश ने अपनी लंबी कविता ‘भारत की आत्मा’ प्रस्तुत की, जिसे विशेष रूप से सराहना मिली। कविगोष्ठी का समापन युवा कवि जन्मेजय ओझा की। अतिथियों का स्वागत एवं धन्यवाद ज्ञापन जनहित परिवार के सचिव नंदकिशोर सिंह ‘कमल’ ने किया, जबकि मंच संचालन जनहित परिवार प्रतिनिधि सभा के सभापति अतुल प्रकाश द्वारा कुशलतापूर्वक संपन्न किया गया।

तिलक समारोह में चली गोली, किशोर घायल



निज संवाददाता। आरा

भोजपुर जिले के मुफर्रिसल थाना क्षेत्र के पिपरा जयपाल गांव में आयोजित तिलक समारोह के दौरान फायरिंग हो गई। बुलेट 11 वर्षीय किशोर को लगी, वो घायल हो गया है। किशोर की पहचान पिपरा जयपाल निवासी धर्मेन्द्र राम के बेटे अंश राज के रूप में हुई है। गांव में तिलक के अवसर पर नाच कार्यक्रम का आयोजन किया गया था। बताया जाता है कि कार्यक्रम के दौरान बड़ी संख्या में लोग मौजूद थे और मंच के सामने भीड़ लगी थी। इसी बीच अचानक हुई फायरिंग में एक गोली अंश राज के दहिने पैर में घुटने के नीचे जा लगी। गोली लगते ही मौके पर अफरा-तफरी मच गई। स्थानीय लोगों की मदद से परिजन ने उसे महावीर टोला स्थित मेडिकॉन अस्पताल पहुंचाया। घायल अंश राज ने बताया कि वह तिलक समारोह में नाच देखने

पानी पीने जा रहा था नाबालिग, नाच-गाने के बीच फायरिंग, घुटने के नीचे लगी बुलेट

गया था। नाच देखने के दौरान वह शामियाने से बाहर निकलकर पानी पीने जा रहा था, तभी अचानक उसे गोली लग गई। उसने बताया कि भीड़-भाड़ और तेज आवाज के कारण नहीं देख सका कि फायरिंग किसने की। कार्यक्रम में उपस्थित अन्य लोगों ने भी किसी को हथियार के साथ नहीं देखा, जिससे फायरिंग करने वाले की पहचान अब तक स्पष्ट नहीं हो पाई है।

**दोषी की पहचान कर कार्रवाई की जाएगी:** घटना की सूचना मिलते ही मुफर्रिसल थाना पुलिस मौके पर पहुंची और जांच शुरू कर दी। पुलिस आसपास के लोगों से पूछताछ कर रही है और कार्यक्रम में मौजूद लोगों की सूची भी तैयार कर रही है। साथ ही, पुलिस यह भी जांच कर रही है कि घटना के समय किसी प्रकार की हर्ष फायरिंग तो नहीं की गई थी। फिलहाल घायल बालक का इलाज जारी है। पुलिस का कहना है कि मामले की हर एंगल से जांच की जा रही है और दोषी की पहचान होते ही कड़ी कार्रवाई की जाएगी।।

खेलकूद सह सांस्कृतिक कार्यक्रम में कई विद्यालयों के छात्र-छात्राओं ने लिया भाग



निज संवाददाता। आरा

राजकीय कन्या प्लस टू उच्च विद्यालय, नवादा में विश्व दिव्यांग दिवस तीन दिसंबर 2025 के अवसर पर दिव्यांग बच्चों का प्रखंड स्तरीय खेलकूद सह सांस्कृतिक कार्यक्रम हुआ। उद्घाटन जिला कार्यक्रम पदाधिकारी भोजपुर समग्र शिक्षा अभियान के चंदन प्रभाकर ने दीप प्रज्वलित कर किया। जलेबी दौड़, बोर่า दौड़ और नींबू चम्मच दौड़ सहित विभिन्न प्रतियोगिताओं में बच्चों ने बड़-चढ़कर भाग लिया। बेहत कर रहे वाले बच्चों को जिला कार्यक्रम पदाधिकारी ने पुरस्कृत किया। जलेबी दौड़ में

प्रथम स्थान मध्य विद्यालय सनोदिया की छात्रा रेशमा कुमारी, द्वितीय स्थान मध्य विद्यालय नवादा आरा की छात्रा उदिता कुमारी और तृतीय स्थान प्राथमिक विद्यालय पकड़ी, आरा की छात्रा महिमा कुमारी ने प्राप्त किया। बोरा दौड़ में प्रथम रोशन कुमार, द्वितीय अंशु कुमार मध्य विद्यालय आरा और तृतीय स्थान गोलू कुमार मध्य विद्यालय नवादा आरा को मिला। नींबू चम्मच दौड़ में प्रथम स्थान रौनक कुमार मध्य विद्यालय धनुपुर, द्वितीय स्थान अर्पित कुमार गुरु नानक मध्य विद्यालय आईडी और तृतीय स्थान आशुतोष कुमार मध्य विद्यालय पुलिस लाइन को मिला है।

डुमरांव में चला अतिक्रमण हटाओ अभियान

निज संवाददाता। बक्सर

बक्सर के डुमरांव अनुमंडल प्रशासन ने सोमवार को शहर की सड़कों पर व्यापक अतिक्रमण हटाओ अभियान चलाया। एसटीएम के निर्देश पर नगर परिषद क्षेत्र के गोला रोड, चौक रोड और छटिया पोखर मार्ग पर अवैध कब्जों को हटाने की कार्रवाई पूरे दिन चली। भविष्य में किसी विवाद से बचने और कार्रवाई का रिकॉर्ड रखने के लिए पूरी प्रक्रिया की वीडियोग्राफी भी कराई गई। अभियान के दौरान नगर परिषद के कार्यपालक पदाधिकारी राहुल धर दुबे, प्रधान सहायक दुर्गेश सिंह, स्वच्छता पदाधिकारी राजीव रंजन और डुमरांव थाना पुलिस अधिकारी मौके पर मौजूद रहे। टीम ने जेसीबी की मदद से सड़कों पर बने अवैध छज्जे, सीडियों, दुकानें और अस्थायी निर्माण ध्वस्त किए। कई स्थानों पर लोगों ने फुटपाथ और सड़क के हिस्से पर कब्जा कर दुकानें संचालित कर रखी थीं,

घर से ले जाकर पीट कर मार डाला था, बगीचे में मिली थी लाश

पुलिस का कहना है कि जल्द ही बाकी फरार आरोपित भी गिरफ्तार कर लिए जाएंगे। मृतक के बड़े भाई वीरू कुमार ने बताया कि बेंगलुरु में रहता था और घटना के चार दिन पहले ही बेंगलुरु से वापस गांव लौटा था। 21 सितम्बर की शाम सात बजे घर बोलकर निकला था कि बाहर जा रहा हूं। इसके बाद वह देर रात घर वापस लौटा और कुछ ही देर बाद फिर दोबारा निकल गया। वह घर वापस नहीं लौटा। इसी बीच सोमवार की सुबह ग्रामीण की ओर से सूचना मिली कि उसका शव गांव में स्थित बगीचे में पड़ा है। सूचना पाकर परिजन वहां पहुंचे और उन्होंने इसकी सूचना स्थानीय थाना को दी। दूसरी तरफ मृतक के बड़े भाई वीरू कुमार ने बताया कि गांव के कुछ लड़के जो छीना-छपटी(छिनतई) करने को लेकर एक गैंग बनाया है। जब मेरा भाई रात में दोबारा घर से बाहर गया तो उन्हीं लोगों की ओर से उसको खिलाया पिलाया गया और उन्होंने अपने साथ छीना; छपटी करने के लिए कहा जा रहा था।

गायत्री परिवार में बेटियों के लिए निःशुल्क ऑनलाइन क्लास, डेढ़ साल से जारी



निज संवाददाता। आरा

अखिल विश्व गायत्री परिवार की इकाई प्रांतीय कन्या कौशल अभिवर्धन शिविर द्वारा बेटियों को सामाजिक बुराईयों से बचाने और उनके व्यक्तित्व विकास के उद्देश्य से पिछले डेढ़ साल से निःशुल्क ऑनलाइन कक्षा चलाई जा रही है। यह कक्षा प्रत्येक रविवार शाम 7 बजे से एक घंटे के लिए आयोजित होती है। जिला समन्वयक रीना सिंह ने बताया, रविवार को भोजपुर जिला की गायत्री शक्तिपीठ से जुड़ी छात्राएं और महिलाएं ऑनलाइन कक्षा में जुड़ीं। गायत्री शक्तिपीठ के अभियानों और आध्यात्मिक शिक्षा दी गई। इसमें शामिल छात्राओं ने महिलाओं ने एक-दूसरे से अपनी

उपलब्धियां के बारे में बातें कीं। रीना सिंह आगे बताया, गायत्री शक्तिपीठ की ऑनलाइन कक्षा में बिहार की सभी छात्राओं को जुड़ने का अवसर दिया जाता है। बच्चियों को सही-सोच विकसित करने, सोशल मीडिया के सुरक्षित उपयोग, आत्मविश्वास बढ़ाने तथा जीवन-उन्मुख मूल्यों पर शिक्षित किया जाता है। इस पहल से कई छात्राओं को अपने व्यक्तित्व और भविष्य निर्माण में मदद मिली है। कार्यक्रम को सफल बनाने में रीना सिंह, शैलेंद्र सिंह, प्रभा सिंह, कुसुम निपाटी, राम सिंगारे देवी, अमृता देवी, प्रियंका सिंह और त्रितु रानी की महत्वपूर्ण भूमिका रही है। ऑनलाइन क्लास में जुड़ने के लिए मोबाइल नंबर 7250450840 जारी किया गया है।



जिससे आवागमन में लगातार बाधा उत्पन्न हो रही थी।

**जाम की समस्या से परेशान थे लोग:** डुमरांव शहर में अतिक्रमण और जाम की समस्या लंबे समय से स्थानीय जनता के लिए परेशानी का कारण बनी हुई है। अनुमंडल मुख्यालय होने के कारण यहां सरकारी कार्यालय, अस्पताल, बैंक, कोर्ट और व्यवसायिक केंद्रों पर रोजाना भारी भीड़ रहती है। इसके

चलते लोगों को आए दिन जाम में फंसना पड़ता है। स्कूली बच्चों, बुजुर्गों और मरीजों के लिए यह स्थिति बेहद चुनौतीपूर्ण हो जाती है, और एंबुलेंस को भी अस्पताल पहुंचने में अक्सर देरी होती है।

**अतिक्रमण करने वालों पर FIR दर्ज कर होगी कार्रवाई:** प्रशासन ने स्पष्ट कर दिया है कि अब शहर में अतिक्रमण किसी भी कीमत पर बर्दाश्त नहीं किया जाएगा।

श्रीनिवास रामानुजन टैलेंट सर्च टेस्ट में 861 परीक्षार्थियों ने लिया हिस्सा

निज संवाददाता। बक्सर

बिहार सरकार के विज्ञान, प्रौद्योगिकी एवं तकनीकी शिक्षा विभाग द्वारा संचालित “श्रीनिवास रामानुजन टैलेंट सर्च टेस्ट इन मैथमेटिक्स- 2025” एवं “सर सीवी रमन टैलेंट सर्च टेस्ट इन साइंस- 2026 ऑनलाइन प्रतियोगिता” का जिला स्तरीय कार्यक्रम 29 नवंबर से 1 दिसंबर 2025 तक राजकीय अभियंत्रण महाविद्यालय, बक्सर में संपन्न हुआ। कक्षा 6 से 12वीं के विद्यार्थियों के लिए आयोजित इस राज्य स्तरीय परीक्षा में अभूतपूर्व उत्साह देखने को मिला, जिसमें तीन दिनों के दौरान कुल 1195 छात्रों ने पंजीकरण कराया, जिनमें से 861 उपस्थिति दर्ज कराते हुए परीक्षा में शामिल हुए। पहले ही दिन से परीक्षा केंद्र पर परीक्षार्थियों की बड़ी भीड़ देखने को मिली, जिससे यह स्पष्ट हुआ कि प्रतियोगिता को



लेकर विद्यार्थियों और अभिभावकों में जागरूकता बढ़ी है। महाविद्यालय प्रशासन के अनुसार इस वर्ष प्रतिभागियों की संख्या में पिछले वर्ष की तुलना में उल्लेखनीय वृद्धि दर्ज की गई, जो परीक्षा की बढ़ती लोकप्रियता का संकेत है। गणित और विज्ञान दोनों परीक्षाओं में विद्यार्थियों का उत्साह पूरे समय बरकरार रहा। ऑनलाइन परीक्षा के आंकड़ों के अनुसार करने हेतु महाविद्यालय द्वारा कंप्यूटर लैब, हाई-स्पीड इंटरनेट, पेयजल

सुविधा, सुरक्षा व्यवस्था, प्रवेश प्रबंधन सहित प्रत्येक आवश्यक व्यवस्था सुनिश्चित की गई थी। परीक्षा की निगरानी के लिए पर्यवेक्षकों की विशेष टीम तैनात रही, जिसके कारण संपूर्ण परीक्षा निष्पक्षता और पूर्ण पारदर्शिता के साथ संपन्न हो सकी। परीक्षार्थियों के उज्ज्वल भविष्य की कामना की महाविद्यालय के प्राचार्य प्रो. (डॉ.) राम नरेश राय के नेतृत्व एवं मार्गदर्शन में कार्यक्रम सफलतापूर्वक सम्पन्न हुआ।

एड्स गंभीर रोग, पर नियंत्रण योग्य संक्रमण

निज संवाददाता। बक्सर

विश्व एड्स दिवस के अवसर पर आज बक्सर में स्वास्थ्य विभाग, एनसीसी कैडेट, सामाजिक कार्यकर्ताओं एवं टीआई एनजीओ की संयुक्त पहल पर जागरूकता रैली और कार्यशाला का आयोजन किया गया। रैली का शुभारंभ सिविल सर्जन डॉ. शिवकुमार चक्रवर्ती एवं उपाधीक्षक डॉ. नमिता सिंह ने हरी झंडी दिखाकर किया। इस रैली का मुख्य उद्देश्य आमजन को एचआईवी-एड्स के संक्रमण, बचाव और उपचार की जानकारी देकर जागरूक करना था। रैली में बड़ी संख्या में एनसीसी कैडेट, स्वास्थ्यकर्मों, सामाजिक कार्यकर्ता तथा टीआई एनजीओ के सदस्य शामिल हुए। शिव कृपाल दास, आईसीटीसी प्रभारी पर्यवेक्षक, ने रैली के दौरान विभिन्न स्थानों पर लोगों को एचआईवी-एड्स के प्रति जागरूक करते हुए महत्वपूर्ण संलगन और सुझाव दिए। उनके साथ टीआई के प्रबंधक ने भी आम



नागरिकों को जरूरी जानकारी साझा की। रैली सदर अस्पताल बक्सर से प्रारंभ होकर आईटीआई के पास एनसीसी कार्यालय परिसर में जाकर समाप्त हुई। रैली की समाप्ति के बाद सदर अस्पताल बक्सर के कमियों एवं पदाधिकारियों की उपस्थिति में एक कार्यशाला का आयोजन हुआ। कार्यक्रम की शुरुआत शिव कृपाल दास, परामर्शी सह प्रभारी जिला आईसीटीसी पर्यवेक्षक, द्वारा स्वागत भाषण से हुई। उन्होंने एचआईवी संक्रमण के शुरुआती लक्षण, परीक्षण की आवश्यकता और सुरक्षित व्यवहार के महत्व पर विस्तार से जानकारी दी। इसके

बाद डॉक्टर आर.के. गुप्ता ने लिंग एआरटी केंद्र की कार्यणाली, इलाज और अवसर पर डॉ. शैलेंद्र कुमार, सीएस ऑफिस के गुंजन कुमार, सदर अस्पताल के चिकित्सा प्रबंधक दुर्गुंत सिंह, पीपीटीसीटी परामर्शी मनोज कुमार, कृष्णानंद राय, अरिल कुमार तिवारी सहित कई अधिकारी एवं कर्मी उपस्थित रहे। शंका होने पर नजदीकी स्वास्थ्य केंद्र पर जाकर निःशुल्क जांच करवाएं भास्कर न्यूज । बक्सर सोमवार को सदर पीएचसी बक्सर में विश्व एड्स दिवस के अवसर पर जागरूकता बैठक एवं जागरूकता रैली का भव्य आयोजन किया गया।







## संक्षिप्त समाचार

## युवक की गोली मारकर हत्या, आरोपित गिरफ्तार

रांची, रांची के धुर्वा थाना क्षेत्र के सीडियो में सोमवार की रात आपसी विवाद में एक युवक की गोली मारकर हत्या कर दी गई। एसएसपी राकेश रंजन के निर्देश पर पुलिस की टीम ने कार्रवाई करते हुए 12 घंटे के अंदर घटना में शामिल एक आरोपित को गिरफ्तार किया है। पुलिस के अनुसार 25 साल का अरशद अंसारी सोमवार रात अपने घर के पास बैठकर आग ताप रहा था। तभी बाइक से आए हथियारबंद बदमाशों ने अरशद को गोली मार दी। परिवार और आसपास के लोग उसे लेकर अस्पताल पहुंचे, जहां डॉक्टरों ने अरशद को मृत घोषित कर दिया। अरशद के भाई मो. जिलानी ने बताया कि अरशद पेंट-पुट्टी का काम करता था। जमीन विवाद से उसका दूर-दूर तक नाता नहीं है। फिलहाल पुलिस मामले में जांच कर रही है।



## ब्राउन शुगर के 161 पुड़िया के साथ महिला गिरफ्तार



पश्चिमी सिंहभूम पश्चिमी सिंहभूम जिला में नशे के खिलाफ चलाए जा रहे अभियान के तहत पुलिस ने एक बड़ी सफलता हासिल की है। सदर थाना क्षेत्र में अवैध ब्राउन शुगर की खरीद-बिक्री की सूचना पर पुलिस अधीक्षक के निर्देश पर एक विशेष छापामारी दल का गठन किया गया। अनुमंडल पुलिस पदाधिकारी (सदर) के नेतृत्व में की गई कार्रवाई में पुलिस ने सिद्देश्वर मंदिर के पास एक जनरल स्टोर में छापेमारी की। मंगलवार को अनुमंडल पुलिस पदाधिकारी, सदर बहामन टुटी ने अपने कार्यालय में प्रेस वार्ता कर बताया कि दुकान संचालिका संगीता तिवारी ( 50)को मौके से 161 पुड़िया ब्राउन शुगर के साथ गिरफ्तार किया गया। पुलिस ने बताया कि संगीता तिवारी के खिलाफ सदर थाना में नारकोटिक ड्रग्स एंड साइकोट्रोपिक सब्सटेन्स (एनडीपीएस) एक्ट के तहत मामला दर्ज किया गया है। पुलिस के अनुसार, संगीता तिवारी इससे पहले भी वर्ष 2021 में ब्राउन शुगर की बिक्री के मामले में जेल जा चुकी है। उसका नाम सदर थाना (कांड संख्या 82/2021) में भी पूर्व से दर्ज है। गिरफ्तारी के बाद उन्हें न्यायिक हिरासत में भेजा जा रहा है। छापामारी दल में अनुमंडल पुलिस पदाधिकारी बहामन टुटी, सदर थाना प्रभारी तरुण कुमार, महिला थाना प्रभारी शीला मिंज सहित विशेष टीम के पुलिस पदाधिकारी और पुलिसकर्मी शामिल थे।

## राष्ट्रीय जूनियर शतरंज प्रतियोगिता के लिए तनिष्क और अदिति का हुआ चयन



पश्चिमी सिंहभूम, पश्चिम सिंहभूम जिला शतरंज संघ के दो खिलाड़ियों तनिष्क कुमार और अदिति कुमारी का चयन राष्ट्रीय जूनियर शतरंज प्रतियोगिता 2025 के लिए हुआ है। यह प्रतियोगिता 16 से 24 दिसंबर तक जमशेदपुर के वेव इंटरनेशनल में आयोजित की जाएगी, जिसमें विभिन्न राज्यों से लगभग 300 खिलाड़ी ओपन सेक्शन और 250 खिलाड़ी गर्ल्स सेक्शन में भाग लेंगे। संघ के महासचिव बसंत खंडेलवाल ने मंगलवार को बताया कि दोनों खिलाड़ियों का चयन राज्य जूनियर शतरंज प्रतियोगिता में उत्कृष्ट प्रदर्शन के आधार पर किया गया है। तनिष्क कुमार, जो कक्षा 11 के छात्र हैं, की अंतरराष्ट्रीय रेटिंग 1809 है। इस वर्ष उनका चयन राष्ट्रीय सीनियर प्रतियोगिता में भी हुआ था, जिसमें उन्होंने सराहनीय प्रदर्शन किया। वहीं, अदिति कुमारी साउथ ईस्टर्न रेलवे स्कूल, चक्रधरपुर की कक्षा 6 की विद्यार्थी हैं। इस वर्ष उन्होंने स्कूल गेम्स फेडरेशन ऑफ इंडिया की राष्ट्रीय प्रतियोगिता में भी जगह बनाई थी। जिला शतरंज संघ के अध्यक्ष मुकुंद रंगटा ने दोनों खिलाड़ियों और उनके अभिभावकों को बधाई दी। उन्होंने संघ के मुख्य प्रशिक्षक मनीष कुमार के प्रयासों की भी सराहना की, जिनके मार्गदर्शन में पिछले दो वर्षों से सीताराम रंगटा रीक्रिएशन हॉल, टाउन क्लब में नियमित साप्ताहिक प्रशिक्षण संचालित किया जा रहा है।

## युवक ने की खुदकुशी , जांच में जुटी पुलिस

पूर्वी सिंहभूम, परसुदीह थाना क्षेत्र के मकदुमपुर में मंगलवार सुबह एक युवक ने फंदे से लटककर खुदकुशी कर ली। मृतक की पहचान 35 वर्षीय राजेश प्रधान के रूप में हुई है। बताया जा रहा है कि वह काफी समय से मानसिक तनाव से गुजर रहा था और उसका इलाज रांची में चल रहा था। मंगलवार को जब परिजनों ने उसे फंदे से झूलता देखा तो तुरंत इसकी सूचना पुलिस को दी गई। पुलिस दल मौके पर पहुंचकर शव को नीचे उतारा और आवश्यक कार्रवाई करते हुए सदर अस्पताल भेजा। चिकित्सकों की शोर से जांच के बाद उसे मृत घोषित कर दिया गया, इसके बाद शव को पोस्टमार्टम के लिए भेजा गया। राजेश पहले एक राशन दुकान में काम करता था, लेकिन मानसिक स्थिति खराब होने के कारण वह पिछले कुछ दिनों से घर पर ही रह रहा था। वह अपनी मां, पत्नी और एक बेटे के साथ मकदुमपुर के घर में रहता था। खुदकुशी के पीछे की वजह स्पष्ट नहीं हो सकी है। पोस्टमार्टम की प्रक्रिया पूरी होने के बाद पुलिस ने शव परिजनों को सौंप दिया है। इस घटना से परिवार और आसपास के लोगों में शोक का माहौल है। पुलिस मामले की जांच कर रही है।



# झारखंड के 1,61,55,740 मतदाताओं की मैपिंग सम्पन्न

एजेंसी। रांची

झारखंड के मुख्य निर्वाचन पदाधिकारी के रवि कुमार ने कहा है कि राज्य में वर्तमान मतदाता सूची के मतदाताओं की पिछली एसआईआर के मतदाता सूची से मैपिंग के क्रम में 1 करोड़ 61 लाख 55 हजार 740 मतदाताओं की मैपिंग की जा चुकी है। उन्होंने कहा कि (अनुपस्थित, स्थानांतरित, मृत) एसएडी सूची में 12 लाख मतदाताओं को सूचीबद्ध किया गया है। इसके साथ ही मतदाता सूची के मैपिंग के अन्य कार्य प्रगति पर है। मुख्य निर्वाचन पदाधिकारी के रवि कुमार ने मंगलवार को निर्वाचन सदन में कम पैतृक मैपिंग करने वाले विधानसभा क्षेत्र के ईआरओ एवं सभी उप निर्वाचन पदाधिकारियों के साथ बैठक की। उन्होंने कहा कि पिछली विशेष गहन पुनरीक्षण (एसआईआर) के बाद राज्य में अन्य राज्यों से आए मतदाता



एवं जिन मतदाताओं की पिछली एसआईआर वाले मतदाता सूची से मैपिंग में कठिनाई आ रही है उनकी संबंधित राज्य के सीईओ वेबसाइट अथवा भारत निर्वाचन आयोग की वेबसाइट का उपयोग करते हुए मैपिंग सुनिश्चित करें। उन्होंने कहा कि कम परफॉर्मेंस वाले बीएलओ (बुथ लेवल अधिकारी) को चिन्हित करते हुए बैचवार ट्रेनिंग दें। इसके साथ ही मतदाताओं को भी पैतृक

मैपिंग की प्रक्रिया की जानकारी उपलब्ध कराएं। उन्होंने कहा कि वैसे बीएलओ जो पिछली एसआईआर के मतदाता सूची से मतदाता का विवरण नहीं ढूँढ पा रहे वे अपने जिले मुख्यालय के हेल्पडेस्क मैनेजर से संपर्क कर सहायता प्राप्त कर सकते हैं। उन्होंने ईआरओ एवं उप निर्वाचन पदाधिकारियों से कहा कि बीएलओ को कार्यक्षेत्र में आने वाली कठिनाइयों का आंकलन

करते हुए उनकी सहायता करें, जिससे वे पैतृक मैपिंग के कार्य को आसानी से कर पाएं। मुख्य निर्वाचन पदाधिकारी ने कहा है कि मैपिंग करते समय (अनुपस्थित, स्थानांतरित, मृत) एसएडी सूची से भी मिला न अवश्य करें। उन्होंने कहा कि वर्तमान मतदाता सूची के मतदाताओं का पैतृक मैपिंग का कार्य को प्राथमिकता देते हुए करें। अधिक से अधिक पैतृक मैपिंग से एसआईआर के समय कम से कम मतदाताओं को दस्तावेज समर्पित करना पड़ेगा एवं प्रक्रिया में आसानी आएगी। उन्होंने कहा कि एसआईआर के दौरान कोई भी योग्य मतदाता मतदाता सूची से छूटे नहीं इसे ध्यान में रखकर कार्य करें। बैठक में संयुक्त मुख्य निर्वाचन पदाधिकारी सुबोध कुमार, नोडल पदाधिकारी देव दास दत्ता, उप निर्वाचन पदाधिकारी धीरज कुमार ठाकुर सहित सभी जिलों के ईआरओ एवं उप निर्वाचन पदाधिकारी उपस्थित थे।

## विदाई सह सम्मान समारोह में दो हवलदार सम्मानित



एजेंसी। पश्चिमी सिंहभूम

पश्चिमी सिंहभूम जिला स्थित चाईबासा पुलिस केंद्र में पुलिस मेंस एसोसिएशन, शाखा की ओर से मंगलवार को आयोजित विदाई सह सम्मान समारोह में सेवानिवृत्त हो रहे हवलदार गुरुचरण सिका और हवलदार राय सिंह सोय को पुलिस परिवार की ओर से सम्मानित किया गया। इस अवसर पर पुलिस केंद्र चाईबासा के परिचारी संतोष कुमार, प्रतीक कुमार, सुनील किश्योड़ा सहित

सभी शाखाओं के पदाधिकारी, पुलिस मेंस एसोसिएशन के प्रतिनिधि और पुलिसकर्मी उपस्थित थे। समारोह में दोनों सेवानिवृत्त हवलदारों को चाईबासा पुलिस परिवार की ओर से उज्ज्वल भविष्य और सुखमयी जीवन की शुभकामनाएं दी गईं। कार्यक्रम की अध्यक्षता पुलिस मेंस एसोसिएशन चाईबासा शाखा के अध्यक्ष प्रदीप ओलिभर मिंज ने की। मंच संचालन मंत्री तापा चांद महतो ने किया तथा उपाध्यक्ष किशुन मुर्मु और कोषाध्यक्ष सुरेश चंद्र मांझी भी मौजूद रहे।

## टेल्को नर्सरी के मजदूर ने मांगों को लेकर दिया धरना

एजेंसी। पूर्वी सिंहभूम

टेल्को वर्कर्स कोऑपरेटिव सोसाइटी के नर्सरी मजदूरों की समस्याओं को लेकर मंगलवार को कांग्रेस के पूर्व जिला अध्यक्ष आनंद बिहारी दुबे के नेतृत्व में धरना प्रदर्शन मंगलवार को किया गया। धरना स्थल पर सोसाइटी के सचिव सहित प्रबंधन प्रतिनिधियों के साथ वार्ता हुई, जिसमें मजदूरों की समस्याओं से अवगत कराया गया। इस दौरान बताया गया कि पूर्व में भी सोसाइटी ने इन नर्सरी मजदूरों को उच्च न्यायालय में अपने स्थायी मजदूर के रूप में स्वीकार किया था। वर्ष 2010 में जब इन मजदूरों को फ्लोरा सोसाइटी को सौंपने का प्रयास किया गया था, तब भी दुबे के नेतृत्व में मजदूरों ने 18 दिनों का तालाबंदी आंदोलन किया था, जिसके बाद प्रबंधन को अपना निर्णय वापस लेना पड़ा था। अब पुनः कंपनी फ्लोर सोसाइटी को इस कार्य में शामिल करने का प्रयास कर रही है, जिसे किसी भी स्थिति में स्वीकार नहीं किया जाएगा। साथ ही, मजदूरों की नियमित वेतनमान का भुगतान, उनकी सेवाओं का क्रोशिया भुगतान, ग्रेड के अनुसार वेतन निर्धारण तथा अटेंडेंस व्यवस्था में सुधार की मांग की गई। वार्ता के



दौरान सोसाइटी सचिव ने सभी बिंदुओं को दुरुस्त करने का आश्वासन दिया है, जिसके लिए आने वाले सोमवार तक का समय दिया गया है। मजदूरों की ओर से कहा गया कि यदि निर्धारित समय सीमा तक सभी मांगों पर उचित कार्रवाई नहीं की गई, तो आने वाले मंगलवार से मजदूर अनिश्चितकालीन आंदोलन की राह पर जाएंगे, जिसकी पूरी जिम्मेदारी कंपनी प्रबंधन और टेल्को कोऑपरेटिव सोसाइटी की होगी। मौके पर युवा कांग्रेस के सनी सिंह, निखिल तिवारी, सुशील घोष, जगत सिंह सहित सैकड़ों मजदूर उपस्थित थे।

## सड़क पर गिटी लोड हाइवा में लगी भीषण

एजेंसी। पूर्वी सिंहभूम

पूर्वी सिंहभूम जिला स्थित पोतका थाना क्षेत्र के सावनाडीह मुख्य सड़क पर सोमवार देर रात एक गिटी लोडेड हाइवा में अचानक आग लग गई, जिससे देखते ही देखते पूरा वाहन आग की चपेट में आ गया। आग इतनी भीषण थी कि कुछ ही मिनटों में हाइवा पूरी तरह जलकर खाक हो गया। घटना के समय वाहन चालक किसी तरह कूदकर अपनी जान बचाने में सफल रहा। स्थानीय लोगों ने आग की लपटें उठती देख तुरंत पोतका थाना को सूचना दी। सूचना मिलते ही पोतका थाना प्रभारी मनोज मुर्मू पुलिस बल के साथ मौके पर पहुंचे और आग बुझाने के लिए दमकल विभाग को सूचित किया। दमकल की टीम ने काफी प्रयास के बाद आग पर काबू पाया,



लेकिन तब तक वाहन पूरी तरह नष्ट हो चुका था। प्रारंभिक जांच में अनुमान लगाया जा रहा है कि हाइवा के इंजन या किसी तकनीकी खराबी के कारण आग लगी होगी। हालांकि पुलिस सभी बिंदुओं पर जांच कर रही है। हाइवा में लदी गिटी सड़क पर फैल गई, जिसके कारण कुछ समय तक यातायात भी बाधित रहा। थाना प्रभारी मनोज मुर्मू ने बताया कि वाहन चालक से पूछताछ की जा रही है और आग लगने के सही कारणों का पता लगाया जा रहा है। घटना में किसी प्रकार की जम्हानि नहीं हुई है, यह रहस्य की बात है।

## मस्जिद का निर्माण नहीं रुका तो लोग देंगे धरना : मुकुल

एजेंसी। पूर्वी सिंहभूम

सोनारी स्थित परदेसी पाड़ा में टाटा लीज एरिया की अतिक्रमण की हुई जमीन पर मस्जिद बनाने का मामला तूल पकड़ता जा रहा है। स्थानीय निवासियों ने मंगलवार को एक बैठक की और इस मुद्दे से गंभीरता से चर्चा की। बैठक के संबंध में जमशेदपुर पश्चिमी के विधायक सरयू राय के जनसुविधा प्रतिनिधि मुकुल मिश्रा ने बताया कि उन्हें बैठक में बुलाया गया। बैठक में इस बात को लेकर चर्चा हुई कि परदेसी पाड़ा में जो मस्जिद बनाई जा रही है, उसका पहले ही अनेक बार विरोध हो चुका है। विरोध के बाद निर्माण कार्य बंद कर दिया गया था। अब एक बार फिर पूरे जोर-शोर के साथ मस्जिद का निर्माण कार्य किया जा रहा है। मुकुल मिश्रा ने बताया कि मस्जिद का निर्माण अतिक्रमित जमीन पर हो रहा है जो टाटा लीज एरिया का क्षेत्र है। इस संबंध में स्थानीय निवासियों ने पूर्वी सिंहभूम के उपायुक्त, एसडीओ, सोनारी थाना एवं टाटा लैंड डिपार्टमेंट को 28 नवंबर को ही जानकारी दे रखी है लेकिन अब तक कोई ठोस कार्रवाई नहीं हुई। स्थानीय निवासियों का कहना है कि परदेसी पाड़ा मस्जिद



में वहां की आबादी से कई गुना ज्यादा लोग नमाज पढ़ते आते हैं। प्रशासन को यह पता करना चाहिए कि ये लोग कहां के हैं? टाटा लीज एरिया में बन रहे इस मस्जिद के निर्माण को प्रशासन ने कई बार रोका लेकिन इनकी पहुंच इतनी है कि निर्माण कार्य थड़ल्ले से चल रहा है। टाटा लैंड डिपार्टमेंट के अफसर क्यों मौन हैं, यह भी समझ से परे है। लोगों का कहना था कि सोनारी के निचले क्षेत्र की बस्तियों में घुसपैटिए निवास कर रहे हैं। कहीं ये घुसपैटिए तो नहीं हैं? प्रशासन को इसकी भी जानकारी कर लेनी चाहिए। मुकुल

मिश्रा के अनुसार, स्थानीय निवासियों ने तय किया है कि यदि इस संबंध में 10 दिसंबर तक प्रशासन उचित कार्रवाई नहीं करता है तो परदेसी पाड़ा में ही वीर मंच अखाड़ा के प्रांगण में एक दिवसीय धरना दिया जाएगा ताकि प्रशासन की नींद खुल सके। बैठक में अरुण तिवारी, विनोद कुमार, दिनेश पांडे, अशोक जायसवाल, विजय प्रसाद, बलराम ठाकुर, अजय अग्रवाल, विनोद सिंह, रविशंकर सिंह, सुरेंद्र सिंह, उत्तम कुमार, अशोक सिन्हा, मुकेश साहू, नरेश सिंह सहित कई दर्जनों लोग उपस्थित थे।

## रांची के चर्चित सीए नरेश केजरीवाल के 15 ठिकानों पर एफईएमए के तहत ईडी का छापा



एजेंसी। रांची

प्रवर्तन निदेशालय (ईडी) ने आज रांची के चर्चित सीए (चार्टर्ड अकाउंटेंट) (सीए) नरेश केजरीवाल के ठिकानों पर छापा मारा। आधिकारिक सूत्रों ने बताया कि ईडी की यह कार्रवाई फॉरेन एक्सचेंज मैनेजमेंट एक्ट (एफईएमए) के तहत की गई है। झारखंड में ईडी की एफईएमए के तहत की जाने वाली यह पहली छापेमारी है। ईडी ने सुबह करीब छह बजे नरेश केजरीवाल और उनके पारिवारिक सदस्यों के रांची, मुंबई और सूरत के कुल

15 ठिकानों पर छापा मारा। ईडी ने रांची में केजरीवाल के चर्च कांप्लेक्स स्थित कार्यालय सहित आवासीय ठिकानों को छापेमारी के दायरे में शामिल किया है। ईडी ने केजरीवाल के खिलाफ आयकर विभाग की ओर से की गई छापेमारी के दौरान मिले तथ्यों के आधार पर इस मामले में एफईएमए के तहत जांच शुरू की थी। ईडी को प्रारंभिक जांच में इस बात के साक्ष्य मिले हैं कि केरजीवाल ने नियमों का उल्लंघन कर विदेशों में धन निवेश किया है। केजरीवाल ने दुबई, अमेरिका सहित कुछ अन्य देशों में निवेश किया है।

## सुखदेव नगर थाना प्रभारी और मुंशी सस्पेंड, युवक आत्महत्या मामले में की गई कार्रवाई

एजेंसी। रांची

राजधानी रांची के सुखदेव नगर थाना प्रभारी अशोक कुमार को एसएसपी राकेश रंजन ने तत्काल प्रभाव से सस्पेंड कर दिया है। एसएसपी ने थाने के मुंशी परशुराम को भी निलंबित कर दिया है। रांची आईजी मनोज कौशिक ने थानेदार और मुंशी के सस्पेंड होने की पुष्टि की है। गत 29 नवंबर को रांची के सुखदेवनगर थाना क्षेत्र के किशोरागंज रोड नंबर 5 में शादी की खुशियां अचानक मातम में बदल गई थीं। दरअसल, नितेश पांडेय नामक युवक जो तलवे में उज्ज्वल भविष्य और सुखमयी जीवन के नाम पर पैसे की मांग की जाती थी, लेकिन इससे पहले ही किशोरागंज से रोड नंबर 05 स्थित नितेश पांडेय ने अपने ही कमरे में खुदकुशी कर ली। नितेश द्वारा



आत्महत्या को लेकर परिजनों ने सुखदेवनगर पुलिस पर बड़ा आरोप लगाया था। नितेश के भाई नीरज पांडेय ने बताया था कि 26 नवंबर को उसका तिलक था। इसी बीच प्रियंका नाम की एक लड़की ने उस पर यौन शोषण का आरोप लगाकर केस कर दिया। थाना से बिना किसी जांच के नितेश को हिरासत में ले लिया। इसके बाद उसे छोड़ने के लिए वरीय पुलिस अधिकारियों को

मैनेज करने के नाम पर दस लाख रुपये भी वसूले गए। नीरज पांडेय ने बताया कि थाने के मुंशी परशुराम कभी एक लाख तो कभी दो लाख की मांग करता था। कभी सिटी एसपी, तो कभी कोतवाली डीएसपी के नाम पर पैसे की मांग की जाती थी। थाने से छोड़ने के बावजूद आरोप लगाने वाली लड़की उसे बहुत परेशान कर रही थी, जिसकी वजह से उसने आत्महत्या कर ली।

रांची के सुखदेव नगर थाना क्षेत्र में बारात निकलने से ठीक पहले दूल्हे के खुदकुशी करने के मामले में झारखंड पुलिस मुख्यालय ने गंभीर रुख अपनाया। सोमवार को डीजीपी तदाशा मिश्रा ने मामले की जांच के लिए रांची आईजी मनोज कौशिक को जिम्मेदारी दी थी। साथ ही आरोपित पुलिसकर्मियों को तत्काल लाइन हाजिर करने का भी आदेश जारी किया था। पुलिस मुख्यालय की ओर से रिलीज में बताया गया था कि मीडिया में आई खबर बारात निकलने से ठीक पहले दूल्हे के द्वारा खुदकुशी को लेकर पुलिस महानिदेशक सह पुलिस महानिदेशक झारखंड ने संज्ञान लेते हुए रांची के प्रक्षेत्रीय पुलिस महानिदेशक और वरीय पुलिस अधीक्षक को कड़ी कार्रवाई के निर्देश दिये थे।

## शहीद निर्मल महतो स्मारक समिति ने उपायुक्त को सौंपा ज्ञापन

एजेंसी। पूर्वी सिंहभूम

झारखंड राज्य निर्माण में अहम भूमिका निभाने वाले पूर्वी सिंहभूम जिले के झारखंड आंदोलनकारियों को अब तक प्रशस्ति पत्र नहीं मिल पाया है। इस उपेक्षा पर शहीद निर्मल महतो स्मारक समिति, सोनारी ने गंभीर आपत्ति जताई है और जिला प्रशासन से तत्काल कार्रवाई की मांग की है। मंगलवार को समिति ने उपायुक्त, पूर्वी सिंहभूम को ज्ञापन सौंपा है, जिसमें बताया गया है कि रांची जिले में 3000 चिन्हित झारखंड आंदोलनकारियों को प्रशस्ति पत्र देने का सरकारी कार्यक्रम निर्धारित किया गया है, लेकिन पूर्वी सिंहभूम के आंदोलनकारियों को आज भी इस सम्मान से वंचित रखा गया है। यह उन सभी वीरों के योगदान के प्रति अस्वेदनशीलता को दर्शाता है, जिन्होंने झारखंड राज्य की लड़ाई में संघर्ष किया और बलिदान दिया। ज्ञापन सौंपने पहुंचे समिति के अध्यक्ष सुनतो महतो (लाल), वरिष्ठ आंदोलनकारी विनोय महतो और सदस्य बैंग बैकट प्रसाद राव ने कहा कि कई आंदोलनकारी आज भी बेहतर जीवन और पहचान के लिए संघर्षरत हैं। उम्रदराज आंदोलनकारी गंभीर स्वास्थ्य समस्याओं से जूझ रहे हैं लेकिन स्वीकृत पेंशन भुगतान



भी महीनों से लंबित पड़ा है, जिससे उन्हें आर्थिक संकट का सामना करना पड़ रहा है। समिति ने प्रशासन को अविलंब प्रशस्ति पत्र वितरण की प्रक्रिया शुरू करने और पेंशन भुगतान में आ रही बाधाओं को दूर कर इसे तुरंत शुरू करने की मांग की है। समिति ने इस मुद्दे को राज्य के आंदोलनकारी सम्मान और अधिकार से जोड़ते हुए कहा कि यदि समय रहते समाधान नहीं किया गया तो आंदोलनकारियों के साथ अन्याय होगा और विरोध का मार्ग अपनाया पड़ेगा। शहीद निर्मल महतो स्मारक समिति ने उम्मीद जताई कि जिला प्रशासन आंदोलनकारियों की तकलीफ को समझते हुए जल्द सकारात्मक कदम उठाएगा, ताकि झारखंड आंदोलन के सच्चे नायकों को उचित सम्मान और सहयोग मिल सके।

## मस्जिद का निर्माण नहीं रुका तो लोग देंगे धरना : मुकुल

एजेंसी। पूर्वी सिंहभूम

सोनारी स्थित परदेसी पाड़ा में टाटा लीज एरिया की अतिक्रमण की हुई जमीन पर मस्जिद बनाने का मामला तूल पकड़ता जा रहा है। स्थानीय निवासियों ने मंगलवार को एक बैठक की और इस मुद्दे से गंभीरता से चर्चा की। बैठक के संबंध में जमशेदपुर पश्चिमी के विधायक सरयू राय के जनसुविधा प्रतिनिधि मुकुल मिश्रा ने बताया कि उन्हें बैठक में बुलाया गया। बैठक में इस बात को लेकर चर्चा हुई कि परदेसी पाड़ा में जो मस्जिद बनाई जा रही है, उसका पहले ही अनेक बार विरोध हो चुका है। विरोध के बाद निर्माण कार्य बंद कर दिया गया था। अब एक बार फिर पूरे जोर-शोर के साथ मस्जिद का निर्माण कार्य किया जा रहा है। मुकुल मिश्रा ने बताया कि मस्जिद का निर्माण अतिक्रमित जमीन पर हो रहा है जो टाटा लीज एरिया का क्षेत्र है। इस संबंध में स्थानीय निवासियों ने पूर्वी सिंहभूम के उपायुक्त, एसडीओ, सोनारी थाना एवं टाटा लैंड डिपार्टमेंट को 28 नवंबर को ही जानकारी दे रखी है लेकिन अब तक कोई ठोस कार्रवाई नहीं हुई। स्थानीय निवासियों का कहना है कि परदेसी पाड़ा मस्जिद



में वहां की आबादी से कई गुना ज्यादा लोग नमाज पढ़ते आते हैं। प्रशासन को यह पता करना चाहिए कि ये लोग कहां के हैं? टाटा लीज एरिया में बन रहे इस मस्जिद के निर्माण को प्रशासन ने कई बार रोका लेकिन इनकी पहुंच इतनी है कि निर्माण कार्य थड़ल्ले से चल रहा है। टाटा लैंड डिपार्टमेंट के अफसर क्यों मौन हैं, यह भी समझ से परे है। लोगों का कहना था कि सोनारी के निचले क्षेत्र की बस्तियों में घुसपैटिए निवास कर रहे हैं। कहीं ये घुसपैटिए तो नहीं हैं? प्रशासन को इसकी भी जानकारी कर लेनी चाहिए। मुकुल

मिश्रा के अनुसार, स्थानीय निवासियों ने तय किया है कि यदि इस संबंध में 10 दिसंबर तक प्रशासन उचित कार्रवाई नहीं करता है तो परदेसी पाड़ा में ही वीर मंच अखाड़ा के प्रांगण में एक दिवसीय धरना दिया जाएगा ताकि प्रशासन की नींद खुल सके। बैठक में अरुण तिवारी, विनोद कुमार, दिनेश पांडे, अशोक जायसवाल, विजय प्रसाद, बलराम ठाकुर, अजय अग्रवाल, विनोद सिंह, रविशंकर सिंह, सुरेंद्र सिंह, उत्तम कुमार, अशोक सिन्हा, मुकेश साहू, नरेश सिंह सहित कई दर्जनों लोग उपस्थित थे।



संक्षिप्त समाचार

हाइटेक अस्पताल में 12वीं पास युवक करता मिला ऑपरेशन



**बलौदा बाजार, एजेंसी।** 140 करोड़ की जनसंख्या वाला भारत झोला छाप डॉक्टरों और मुन्नाभाई एमबीबीएस टाइप के डॉक्टरों के प्रकोप से खूब परेशान है। छत्तीसगढ़ के बलौदा बाजार जिले से 12वीं पास युवक को दबोचा गया है, जो हाइटेक अस्पताल में मरीजों का ऑपरेशन कर रहा था। सख्खुआ और ब्रह्म द्वारा की गई छापेमारी में पाया गया कि निजी अस्पताल में न तो डॉक्टर हैं और न ही इन लोगों ने इसका रजिस्ट्रेशन करा रखा है। ये मामला कसडोल विकासखंड के गांव कटगी का है। यहां अधिकारियों द्वारा की गई छापामारी के दौरान कई तरह की अनियमितताएं पाई गई हैं। एनडीटीवी की रिपोर्ट के मुताबिक, जब अधिकारी छापामारी करने पहुंचे तो पता चला कि हॉस्पिटल में जरूरी मेडिकल सुविधाएं मौजूद नहीं हैं। इसके बिना ही अस्पताल चलाया जा रहा था। लोगों के स्वास्थ्य के साथ खिलवाड़ होता देख अधिकारियों ने जिम्मेदार लोगों को जमकर फटकार लगाई। ऑपरेशन करते पकड़ा गया 12 वीं पास युवक का नाम है दुखित राम साहू। अधिकारियों की टीम जैसे ही अस्पताल पहुंची दुखित राम एक साथ इतने लोगों को देखकर चौक गया। अधिकारियों ने पाया कि अस्पताल में नर्सिंग होम एक्ट के तहत तय किए गए कई नियमों की अवहेलना हो रही है। यहां न तो योग्य एवं अनुभवी डॉक्टर हैं, न रजिस्टर्ड स्टाफ है। इसके अलावा जरूरी मेडिकल सुविधाएं भी नहीं हैं। छापामारी के बाद सामने आए खुलासे पर एक्शन लेने की बात कही गई है। अधिकारियों ने बताया कि लोगों के स्वास्थ्य के साथ खिलवाड़ नहीं होने दिया जाएगा। स्थानीय लोगों में आक्रोश है कि बिना स्वास्थ्य सुविधाओं के इस तरह से लोगों के स्वास्थ्य के साथ कैसे खिलवाड़ किया जा सकता है।

विजली बिल हाफ; भाजपा शासित राज्य में बड़ी राहत, 36 लाख परिवारों को फायदा

**रायपुर, एजेंसी।** भाजपा शासित छत्तीसगढ़ में लाखों परिवारों को बड़ी राहत मिली है। राज्य सरकार ने सोमवार से नई 'हाफ बिजली बिल योजना' को प्रभावी कर दिया है। इस बदलाव के साथ अब घरेलू उपभोक्ताओं को 200 यूनिट तक आधा बिजली बिल देने की सुविधा मिलेगी।



सरकार का दावा है कि इस फैसले से राज्य के 36 लाख से अधिक परिवारों को सीधे आर्थिक लाभ मिलेगा। नई व्यवस्था के तहत 200 यूनिट तक खपत करने वाले घरेलू उपभोक्ताओं को बिल आधा किया जाएगा। वहीं 200 से 400 यूनिट तक बिजली खर्च करने वाले लगभग 6 लाख उपभोक्ताओं को भी अगले एक वर्ष तक 200 यूनिट तक हाफ बिल का लाभ मिलेगा। सरकार का कहना है कि इस एक साल की अवधि को उपभोक्ताओं के लिए 'ट्रांजिशन पीरियड' के रूप में रखा गया है, ताकि वे पीएम सूर्यघर मुफ्त बिजली योजना के तहत अपने घरों में सोलर प्लांट स्थापित कर सकें। गौरतलब है कि मुख्यमंत्री विष्णु देव साय ने विधानसभा के विशेष सत्र में इस योजना की औपचारिक घोषणा की थी। उन्होंने कहा कि प्रदेश की आर्थिक संरचना को ध्यान में रखते हुए बिजली दरों में यह राहत उपभोक्ताओं के मासिक खर्च को कम करने में मदद करेगी। राज्य में बिजली बिल नीति में यह बड़ा बदलाव चार महीने बाद किया गया है। एक अगस्त 2025 को पूर्व सरकार की 400 यूनिट सीमा को घटाकर 100 यूनिट कर दिया गया था, जिससे बड़ी संख्या में उपभोक्ता लाभ से वंचित हो गए थे। नई व्यवस्था लागू होने के बाद एक बार फिर लाखों परिवारों को राहत मिलने की उम्मीद बढ़ गई है।

बांग्लादेश से नकली नोटों की सप्लाई, दिल्ली पुलिस ने पकड़ी खेप, 5 सप्लायर दबोचे

**नई दिल्ली, एजेंसी।** दिल्ली पुलिस ने बांग्लादेश से नकली नोटों की सप्लाई के एक नेटवर्क का भंडाफोड़ किया है। दक्षिणी दिल्ली जिला पुलिस की स्पेशल टीम ने 5 सप्लायरों को गिरफ्तार किया है। आरोपियों दिनेश कुमार, खेरूल इस्लाम, आकाश कुमार, नजीम हुसैन उर्फ ??सद्दाम और अमीरुल सेख के पास से 6,21,500 रुपए की नकली करेंसी बरामद की गई है। नकली करेंसी हाई-क्वालिटी के 500 के नकली नोट हैं। यह नकली करेंसी भारत-बांग्लादेश सीमा के रास्ते भारत में आए थे। इन नकली नोट को दिल्ली, बिहार और पश्चिम बंगाल भेजा जाना था। स्टाफ के इम्पेक्टर अनुयाग कुमार की टीम को 7 नवंबर को खुफिया सूचना मिली थी कि आरोपी दिनेश कुमार नकली नोट का सप्लायर है और वह पुष्प विहार में एक कंसाइनमेंट देने के लिए आ रहा है। एसीपी

भारत के प्रधानमंत्री बोलते हैं तो पूरी दुनिया सुनती है: मोहन भागवत

**पुणे, एजेंसी।** राष्ट्रीय स्वयंसेवक संघ (ऋस्) प्रमुख मोहन भागवत ने सोमवार को लोगों को संबोधित करते हुए एक मंच से कहा है कि जब भारत के प्रधानमंत्री बोलते हैं, तो वैश्विक नेता उन्हें ध्यान से सुनते हैं और ऐसा इसलिए हो रहा है क्योंकि भारत की ताकत का पता सबको लग रहा है। उन्होंने कहा है कि अब देश को उसका उचित स्थान मिल रहा है। इससे पहले भागवत संघ की स्थापना के सौ साल पूरे होने के उपलक्ष्य में पुणे में आयोजित एक कार्यक्रम को संबोधित कर रहे थे। संघ प्रमुख ने कहा कि किसी की जयंती या शताब्दी समारोह जैसे महत्वपूर्ण अवसरों का जश्न मनाने के बारे में नहीं सोचना चाहिए, बल्कि दिए गए कार्य को निर्धारित समय के भीतर पूरा करने का लक्ष्य रखना चाहिए। आरएसएस प्रमुख ने कहा, 'संघ यही करता आया है। संघ ने चुनौतियों का सामना करते हुए और कई चुफानों से जूझते हुए भले ही 100 साल पूरे कर लिए हैं, लेकिन अब समय आ गया है कि हम आत्मचिंतन करें कि पूरे समाज को एकजुट करने के काम में इतना समय क्यों लगा। 'भारत के बढ़ते कद का जिक्र कर क्या बोले भागवत? मोहन भागवत ने आगे कहा कि



वैश्विक स्तर पर इतने ध्यान से क्यों सुना जा रहा है? उन्हें इसलिए सुना जा रहा है, क्योंकि भारत की ताकत अब उन जगहों पर प्रकट होने लगी है, जहां उसे उचित रूप से प्रकट होना चाहिए। भारत ने दुनिया का ध्यान आकर्षित किया है।' सभा में मौजूद लोगों को एक किस्सा सुनाते हुए आरएसएस प्रमुख ने कहा कि एक बार उनसे कहा गया था कि संघ 30 साल देरी से आया है।

ग्रेटर नोएडा से 20 मिनट में पहुंचेगे फरीदाबाद में मंझावली पुल से जोड़ने वाली सड़क जल्द बनेगी



**ग्रेटर नोएडा एजेंसी।** ग्रेटर नोएडा को फरीदाबाद के मंझावली पुल से जोड़ने का काम इसी महीने शुरू हो जाएगा। सड़क निर्माण के लिए कंपनी का चयन किया जा चुका है। अगले 10 दिनों में कार्य शुरू करने की तैयारी है। अधिकारी ने बताया कि गौतमबुद्ध नगर की सीमा में मंझावली पुल तक 1.7 किलोमीटर की नई सड़क बनाई जानी है। साथ ही, जिले के अंदर ही पांच किलोमीटर सड़क को चौड़ा कर इसे चार लेन का बनाने की योजना है। उत्तर प्रदेश सरकार से सड़क निर्माण के लिए 65.50 करोड़ रुपये के बजट को मंजूरी मिल चुकी है। वहीं, अब पीडब्ल्यूडी ने निर्माण कार्य शुरू करने के लिए कंपनी का भी चयन कर लिया है। हरियाणा की सीमा में मंझावली गांव के

सामने यमुना पर ग्रेटर नोएडा जाने के लिए पुल तैयार हो चुका है, लेकिन ग्रेटर नोएडा के अग्र जुगरान गांव से सड़क का निर्माण कार्य पूरा न होने के चलते यहां सुगम तरीके से यातायात सुचारू नहीं हो पा रहा है। मंझावली पुल को ग्रेटर नोएडा से जोड़ने के लिए कुल 4.99 किलोमीटर की सड़क बननी है। इसमें करीब 1.7 किलोमीटर नई सड़क बनेगी, जो मंझावली पुल से सीधी जुड़ेगी। शेष 3.29 किलोमीटर की सड़क पहले से ही बनी हुई है। हालांकि, पूरी सड़क को चार लेन बनाने के लिए चौड़ीकरण किया जाना है। सड़क के लिए चार गांवों की कुल 6.888 हेक्टेयर जमीन की खरीद जारी है। यह जमीन 25 करोड़ रुपये में 110 किसानों से खरीदी जाएगी। वर्ष 2014 में मंझावली पुल का निर्माण कार्य शुरू हुआ था।

दिल्ली दंगों के आरोपियों से पूछताछ करेगी पुलिस अल-फलाह कनेक्शन को लेकर हैं कई सवाल

**फरीदाबाद , एजेंसी।** दिल्ली में बम धमाका करने के मामले में गिरफ्तार किए गए आरोपियों से स्थानीय पुलिस पूछताछ कर सकती है, ताकि अल-फलाह यूनिवर्सिटी में तैयार हुए इस आतंकी नेटवर्क को पूरी तरह खत्म किया जा सके। इसके लिए स्थानीय पुलिस रिपोर्ट तैयार करने में जुटी हुई है।

सूत्रों का कहना है कि इस मामले में स्थानीय पुलिस एक मामला भी दर्ज कर चुकी है। यह मामला भी आरोपियों से पूछताछ करने के इरादे से दर्ज करने की सूचना है। हालांकि, कुछ पुलिस अधिकारी शुरू से ही इस मामले से स्थानीय पुलिस थाने में एक मामला दर्ज करने की पैरवी कर रहे थे। अधिकारियों का मानना ​​है कि मामला दर्ज होने से आरोपियों से पूछताछ कर इस मामले की तह में जाया जा सकता है। आरोपियों से पूछताछ के बाद आतंकियों के स्थानीय नेटवर्क को समझकर उसे जड़ से खत्म करने में भी सहायता मिलेगी। दिल्ली में बम धमाका होने और धौज गांव स्थित अल-फलाह यूनिवर्सिटी इसका केंद्र निकलने की वजह से स्थानीय पुलिस सकते में हैं। पुलिस अधिकारी इस आतंकी नेटवर्क को अपने स्तर



पर समझने में जुटे हुए हैं। इस मामले का पता चलते ही डीसीपी क्राइम मुकेश मल्होत्रा के नेतृत्व में एक स्पेशल इंकवारी टीम भी गठित की जा चुकी है। यह टीम अपनी रिपोर्ट तैयार करने में जुटी हुई है। पुलिस के लिए न भूलने वाली बात यह है कि आतंकी नेटवर्क यहां विस्फोटक सामग्री और हथियार जुटाने में लगा रहा, लेकिन किसी भी मुखबिर या आम लोगों के

जरिए इसकी भनक तक नहीं लगी। सबसे अहम यह है कि दिल्ली में धमाके की साजिश लंबे समय से चल रही थी। डॉक्टर आसानी से अपने खतरनाक मंसूबों को अंजाम देने में जुटे हुए थे। वे नूह और सोहना से अमोनियम नाइट्रेट की खेप लाकर फतेहपुर ताहा और धौज में रख रहे थे। वहीं लोगों से संपर्क बनाने में जुटे हुए थे। बाहरी लोगों की भी आवाजाही हो रही थी, लेकिन स्थानीय स्तर पर किसी भी तरीके से इस नेटवर्क का पता नहीं चल सका था। डीसीपी क्राइम मुकेश मल्होत्रा से जब इस बारे में पूछा गया तो उन्होंने बताया कि यह मामला एनआईए के अधिकार क्षेत्र का है। आतंक संबंधी मामलों की जांच एनआईए ही करती है। हम तो सिर्फ जांच टीम की सहायता करने में लगे हैं। यहां कोई मामला दर्ज नहीं हुआ है। एनआईए के पास मामला होने के कारण हम स्थानीय तौर पर मामला भी दर्ज नहीं कर सकते हैं।

बीएमसी चुनाव: कांग्रेस के 'अकेले' फैसले पर करूंगा बात: संजय राउत

**मुंबई, एजेंसी।** शिवसेना के सांसद संजय राउत ने सोमवार को कहा कि वह बीएमसी चुनाव अकेले लड़ने के कांग्रेस के फैसले पर उसके आलाकमान से बात करेंगे। एक महीने से अधिक के 'ब्रेक' के बाद राउत ने संवाददाताओं से कहा कि सत्तारूढ़ भारतीय जनता पार्टी की हार सुनिश्चित करने के लिए विपक्षी महा विकास आघाडी में राज ठाकरे के नेतृत्व वाली महाराष्ट्र नवनिर्माण सेना (मनसे) का होना जरूरी है। राउत का मानना ​​है कि कांग्रेस के बीएमसी चुनाव अकेले लड़ने के फैसले से भाजपा को फायदा हो सकता है।

दरअसल, पिछले महीने कांग्रेस की मुंबई इकाई ने मनसे के साथ गठबंधन से इनकार कर दिया था और कहा था कि वह



स्वतंत्र रूप से नगर निकाय चुनाव लड़ेगी। हालांकि, उद्धव ठाकरे के नेतृत्व वाली शिवसेना इस बात पर जोर दे रही है कि कांग्रेस को मुंबई में महा विकास आघाडीका हिस्सा होना चाहिए। राउत ने कहा कि कांग्रेस से चर्चा चल रही है, लेकिन अगर बिहार चुनाव के बाद कांग्रेस का आत्मविश्वास बढ़ा है और वे मुंबई में

गुरु के पास गुर्ग; विदेशों में सिखा रहे गैंगस्टर

**गुरुग्राम, एजेंसी।** देश की जांच एजेंसियों को चकमा देने के लिए संगठित अपराध की दुनिया अब हाइटेक हो गई है। हाल ही में विदेश से डिपोर्ट कर लाए गए गैंगस्टर से हुई पूछताछ में खुलासा हुआ कि विदेशों में बैठे गैंगस्टर अपने गुर्गों को साइबर ठगी के लिए प्रशिक्षण दिलवा रहे हैं।

जांच एजेंसियों के मुताबिक गैंगस्टर अब अपने गुर्गों पर पैसे खर्च कर उन्हें विदेश में साइबर प्रशिक्षण दिलवा रहे हैं। इन कोर्स में उन्हें डिजिटल फुटप्रिंट्स को मिटाने, वर्चुअल प्राइवेट नेटवर्क (वीपीएन) के जरिए अपनी असली लोकेशन छुपाने, प्रॉक्सी सर्वर का इस्तेमाल करने और डार्क वेब पर सुरक्षित रूप से संवाद स्थापित करने की ट्रेनिंग दी जाती है। यह रणनीति संगठित अपराध के स्वरूप में आए बड़े बदलाव को दर्शाती है। अब अपराध की योजना और नियंत्रण विदेशी धरती से होता है, जबकि उसे अंजाम देने वाले गुर्गें पूरी तरह से

साइबर साक्षर होकर पुलिस के लिए अदृश्य हो जाते हैं।

एसटीएफ के वरिष्ठ अधिकारी ने बताया कि रणनीति इसलिए भी सफल हो रही है, क्योंकि वारदात को अंजाम देने के बाद पुलिस जब भी डिजिटल साक्ष्यों (जैसे कॉल रिकॉर्ड या आईपी एड्रेस) की जांच करती है, तो उन्हें गुर्गों की लोकेशन के फर्जी डेटा मिलते हैं। इस कारण पुलिस को जांच में भारी बाधा आ रही है। इस नए साइबर नेक्सस का सबसे बड़ा हथियार सोशल मीडिया बन गया है। किसी भी बड़ी वारदात या हमला करने के तुरंत बाद गैंगस्टर के गुर्गें सोशल मीडिया पर पोस्ट करके हमले की जिम्मेदारी लेते हैं। ताकि उनका लोगों में भय हो और उनको रुपये आसानी से मिलते रहे। इस पोस्ट में भी जालसाजी होती है। वे ऐसे टूल्स का इस्तेमाल करते हैं जो पोस्ट के साथ जियो-टैगिंग और आईपी एड्रेस को बदल देते हैं। जब पुलिस इन सोशल मीडिया पोस्ट की तकनीकी जांच करती है,।

विज्तीय फ्रॉड का भंडाफोड़ चार को किया गिरफ्तार



देशभर में उसके खिलाफ कई मुकदमे दर्ज पाए गए। कमिश्नरेट पुलिस ने तकनीकी और वित्तीय जांच के आधार पर आरोपी को गिरफ्तार किया और त्वरित कार्रवाई करते हुए लगभग 19 लाख रुपए पीड़ित को वापस दिलाए। दूसरा मामला हॉस्पिटल के कैश सिस्टम में 9 करोड़ रुपए की वित्तीय अनियमितता का है। इस मामले में नोएडा के एक निजी हॉस्पिटल में मेडिकल बिल भुगतान प्रक्रिया के दौरान गंभीर वित्तीय अनियमितता की जानकारी मिली। हॉस्पिटल के एक अधिकृत कर्मचारी द्वारा लंबे समय से कैश सिस्टम में छेड़छाड़ कर करोड़ों रुपए की हेराफेरी की जा रही थी। जांच में सामने आया कि धोखाधड़ी 9 करोड़ रुपए से अधिक की है और इसमें हॉस्पिटल कर्मचारियों की मिलीभगत भी शामिल थी। पुलिस ने कार्रवाई करते हुए पूर्व रिकवरी अधिकारी सहित कुल 4 आरोपियों को गिरफ्तार कर जेल भेजा। इस कार्रवाई से

बड़े पैमाने पर वित्तीय नुकसान रोका जा सका और हॉस्पिटल प्रशासन को सिस्टम की सुरक्षा सुधारने के लिए अलर्ट किया गया। कमिश्नरेट गौतमबुद्ध नगर पुलिस ने नागरिकों से अपील की है कि टेलीग्राम, व्हाट्सएप या सोशल मीडिया के माध्यम से अधिक मुनाफा देने के नाम पर निवेश का लालच देने वाले अपराधियों से सावधान रहें। किसी भी अनजान लिंक पर क्लिक न करें और अपना ओटीपी, बैंक विवरण, पासवर्ड या आधार की जानकारी किसी को भी साझा न करें। साथ ही संदिग्ध कॉल, मैसेज या ऑनलाइन गतिविधि की जानकारी तुरंत साइबर हेल्पलाइन 1930 या मेल के जरिए दर्ज करवाएं। पुलिस ने स्पष्ट किया कि नागरिकों की सतर्कता ही साइबर और वित्तीय अपराधों से बचने का सबसे प्रभावी तरीका है। डिजिटल सुरक्षा के लिए मजबूत पासवर्ड, अपडेटेड सिस्टम और विश्वसनीय प्लेटफॉर्म का उपयोग बेहद आवश्यक है।

पाक गैंगस्टर भट्टी से 6 महीने पहले जुड़े थे आतंकी, तीन राज्यों में हमले की थी तैयारी

**नई दिल्ली, एजेंसी।** देश के तीन राज्यों में ग्रेनेड हमले की साजिश का भंडाफोड़ करने वाली दिल्ली पुलिस की स्पेशल सेल की जांच में चौकाने वाले खुलासे हुए हैं। पुलिस के हथ्थे चढ़े पाकिस्तान की खुफिया एजेंसी आईएसआई समर्थित तीनों संदिग्ध छह महीने पहले ही पाकिस्तानी गैंगस्टर शहजाद भट्टी के संपर्क में आए थे। वहीं इनका हैंडलर और साजिश का मास्टरमाइंड बताया जा रहा है। वह एक ऐसा आतंकी मॉड्यूल तैयार कर रहा था, जिसमें युवाओं को बरगला कर भारत में हमले कराए जा सकें। पुलिस को पकड़े गए तीनों संदिग्धों के दो और साथियों की तलाश है। पुलिस के मुताबिक, तीनों संदिग्धों से मिले डिवाइस की जांच में यह पता चला कि ये पिछले छह महीने से भट्टी के संपर्क में थे। इनके बीच हुई बातचीत के चैट भी मिले हैं। अधिकारियों के मुताबिक, पाकिस्तानी गैंगस्टर शहजाद भट्टी और उसके गुर्गें सोशल मीडिया प्लेटफॉर्मस का सहारा लेकर भारतीय युवाओं को झ्रासे में लेकर अपने मॉड्यूल से जोड़ते थे। इसके बाद रुपयों का लालच देकर छोटे-मोटे आपराधिक काम कराते थे। जब इनपर भारतीय युवाओं को यह विश्वास हो जाता था कि ये काम के बदले में उनकी आर्थिक मदद करेंगे, तो वे मॉड्यूल का हिस्सा बनकर काम करने लगते थे। इसके लिए भट्टी एफ़्टिक्टर्ड मैसेजिंग ऐप के जरिए उन्हें निर्देश देता था।









इंडिया-दक्षिण अफ्रीका:



**नई दिल्ली, एजेंसी।** भारतीय टीम के पूर्व कप्तान व स्टार ओपनर बल्लेबाज रोहित शर्मा जब रायपुर में साउथ अफ्रीका के खिलाफ दूसरे वनडे मैच में मैदान पर उतरेंगे तब उनके निशाने पर क्रिस गेल, जोस बटलर और डेविड वार्नर का बड़ा रिकॉर्ड होगा। भारत और दक्षिण

# रोहित शर्मा के निशाने पर गेल, बटलर और वार्नर का रिकॉर्ड

## नंबर 1 बनने से इतने छक्के दूर हैं हिटमैन

अफ्रीका के बीच 3 मैचों की वनडे सीरीज का दूसरा मुकाबला 3 दिसंबर यानी बुधवार को खेला जाएगा। इंटरनेशनल क्रिकेट में साउथ अफ्रीका टीम के खिलाफ सबसे ज्यादा छक्के लगाने वाले बल्लेबाजों की लिस्ट में रोहित शर्मा फिलहाल 61 सिक्स के साथ क्रिस गेल के साथ संयुक्त रूप से तीसरे नंबर पर हैं, लेकिन उनके पास नंबर 1 बनने का मौका है। साउथ अफ्रीका के खिलाफ इंटरनेशनल क्रिकेट में सबसे ज्यादा छक्के डेविड वार्नर ने लगाए हैं

जिसकी संख्या 64 है तो वहीं दूसरे नंबर पर 63 छक्कों के साथ जोस बटलर मौजूद हैं। रायपुर में रोहित शर्मा साउथ अफ्रीका के खिलाफ जैसे की एक छक्का और लगाएंगे वो क्रिस गेल को पीछे छोड़ देंगे तो वहीं अगर वो दूसरे मैच में 3 छक्के लगाते ही जोस बटलर से आगे निकल जाएंगे, लेकिन इस मुकाबले में अगर वो 4 छक्के लगा देते हैं तो वो डेविड वार्नर को पीछे छोड़ देंगे और इंटरनेशनल क्रिकेट में प्रोटेयाज के खिलाफ सबसे ज्यादा छक्के लगाने वाले बैटर

बन जाएंगे। आपको बता दें कि रोहित शर्मा इस वक्त काफी अच्छी फॉर्म में चल रहे हैं और साउथ अफ्रीका के खिलाफ रांची वनडे मैच में उन्होंने 51 गेंदों पर 57 रन की पारी 3 छक्के और 5 चौकों की मदद से खेली थी। भारत को इस मैच में 17 रन से जीत मिली थी और टीम इंडिया ने सीरीज में 1-0 की बढ़त बना ली थी। रोहित शर्मा इन 3 छक्कों की मदद से वनडे प्रारूप में भी सबसे ज्यादा छक्के लगाने वाले बल्लेबाज बने थे।

## इंटरनेशनल क्रिकेट में

### साउथ अफ्रीका के खिलाफ सबसे ज्यादा छक्के लगाने वाले बैटर

- 64 छक्के - डेविड वार्नर
- 63 छक्के - जोस बटलर
- 61 छक्के - क्रिस गेल
- 61 छक्के - रोहित शर्मा
- 52 छक्के - मिचेल मार्श
- 50 छक्के - हेन स्टोवस

# सावधान रहना होगा

रांची में जीत के बाद भी गावस्कर ने टीम इंडिया को क्यों चेताया



## क्या बोले गावस्कर

रांची में भारत की जीत के बाद सुनील गावस्कर ने कहा, 'दक्षिण अफ्रीका की वापसी शानदार थी. आखिरी तक, अंतिम ओवर तक मामला टच-एंड-गो का था, और आपको यह सराहना होगी कि 11 रन पर 3 विकेट गिरने के बावजूद उन्होंने जिस तरह मुकाबला किया, वह काबिल-ए-तारीफ है.

भारत को अगले दो मैचों में सावधान रहना होगा.' बता दें कि भारत के 350 रनों के जवाब में दक्षिण अफ्रीका की शुरुआत बेहद खराब रही और टीम जल्दी ही 11/3 हो गई. हर्षित राणा ने नई गेंद से एक ओवर में दो विकेट झटकें.

**नई दिल्ली, एजेंसी।** रांची में भारत और दक्षिण अफ्रीका के बीच खेला गया पहला वनडे मुकाबला आखिरी ओवर तक गया, लेकिन मेज़बान टीम ने 17 रनों से जीत दर्ज की. यह एक रोमांचक अंतिम ओवर था, क्योंकि प्रोटेयाज ने 350 रनों के विशाल लक्ष्य का पीछा करते हुए शानदार जज्बा दिखाया. शुरुआती पीछा करते हुए स्कोर 11 पर 3 होने के बावजूद, मेहमान टीम ने बेहतरीन वापसी की और भारत को कुछ तनावपूर्ण पल दिए. मैच का नतीजा आखिरी ओवर में तय हुआ, जिसकी शुरुआत में नौ विकेट खो चुकी दक्षिण अफ्रीका को जीत के लिए 18 रन चाहिए थे. प्रसिद्ध कृष्णा ने कॉर्बिन बॉश को पहली गेंद डेंट किया और फिर उन्हें आउट करते हुए भारत के लिए कड़े मुकाबले वाली जीत पक्की कर दी.

## आईपीएल 2026:

# ग्लेन मैक्सवेल ने आईपीएल से लिया ब्रेक

**नई दिल्ली, एजेंसी।** आईपीएल 2026 मिनी ऑक्शन से पहले एक और बड़ा नाम चर्चा में है। ऑस्ट्रेलिया के विस्फोटक ऑलराउंडर ग्लेन मैक्सवेल का नाम 1,355 रजिस्टर्ड खिलाड़ियों की लिस्ट में शामिल नहीं है। फाफ डु प्लेसिस और आंद्रे रसेल के आईपीएल को अलविदा कहने के बाद अब सवाल उठ रहा है कि क्या मैक्सवेल भी लीग से रिटायर होने की तैयारी में हैं? पिछले सीजन में मैक्सवेल का प्रदर्शन बेहद निराशाजनक रहा। 6 पारियों में सिर्फ 48 रन, औसत 8, स्ट्राइक रेट 97.95, गेंदबाजी में 4 विकेट। सीजन के बीच में चोट लगने के कारण

उन्हें टूर्नामेंट छोड़ना पड़ा। पंजाब ने रिलीज करते समय साफ कहा था कि टीम संयोजन में वह शुरुआती प्लेइंग 11 का हिस्सा नहीं दिख रहे थे।

## मिनी ऑक्शन लिस्ट में क्यों नहीं?

**मिनी ऑक्शन लिस्ट में नहीं दिखा नाम**

15 दिसंबर को होने वाले मिनी ऑक्शन के लिए मैक्सवेल ने रजिस्ट्रेशन नहीं कराया है। इससे क्यास लगने लगे हैं कि शायद वे आईपीएल से हटने की तैयारी में हैं, खासकर तब जब फाफ डु प्लेसिस और आंद्रे रसेल जैसे दिग्गज हाल ही में रिटायरमेंट ले चुके हैं।

# पाकिस्तान लीग के लिए मोईन अली ने भी आईपीएल छोड़ा

**नई दिल्ली, एजेंसी।** फाफ डु प्लेसिस के बाद अब इंग्लैंड के पूर्व ऑलराउंडर मोईन अली ने भी IPL 2026 में हिस्सा नहीं लेने और पीएसएल 2026 में खेलने का फैसला किया है। चार दिनों के भीतर ऐसा निर्णय लेने वाले वे दूसरे विदेशी खिलाड़ी हैं। इससे पहले 29 नवंबर को आरसीबी के पूर्व कप्तान फाफ डु प्लेसिस ने आईपीएल से अपना नाम वापस लेकर आईपीएल खेलने की घोषणा की थी। आईपीएल का मिनी ऑक्शन 16 दिसंबर को अबू धाबी में होना है। पाकिस्तान में खेलना हमेशा शानदार अनुभव देता है। क्रिकेट का स्तर बेहतरीन है और दर्शकों का जुनून आपको अपना 100 देने पर मजबूर कर देता है। इशाअल्लाह, एक और यादगार अनुभव की उम्मीद है।



## सोशल मीडिया पर मोईन अली का ऐलान

मोईन अली ने सोशल मीडिया पर अपने फैसले की जानकारी देते हुए लिखा, 'मैं पीएसएल के नए दौर में शामिल होने को लेकर बहुत उत्साहित हूँ। यह लीग दुनिया की शीर्ष टी20 लीगों में से एक है। हर टीम में वर्ल्ड-क्लास खिलाड़ी हैं।

# एशेज: गाबा टेस्ट से बाहर हुए उस्मान ख्वाजा, वुड की जगह इंग्लैंड ने विल जैक्स को प्लेइंग में जगह दी

**ब्रिसबेन, एजेंसी।** ऑस्ट्रेलिया के लिए सलामी बल्लेबाज उस्मान ख्वाजा ब्रिसबेन के गाबा में 4 दिसंबर से शुरू हो रही एशेज सीरीज के दूसरे टेस्ट से बाहर हो गए हैं। वहीं इंग्लैंड ने इंडर्ड मार्क वुड की जगह गाबा टेस्ट के लिए ऑलराउंडर विल जैक्स को प्लेइंग इलेवन में शामिल किया है।

उस्मान ख्वाजा दो सप्ताह पहले पीठ में लगी चोट की वजह से दूसरे टेस्ट से बाहर हुए हैं। रिपोर्ट के मुताबिक क्रिकेट ऑस्ट्रेलिया ने ख्वाजा के विकल्प के रूप में किसी खिलाड़ी



को टीम में जगह नहीं देने का फैसला किया है। उस्मान ख्वाजा ने मंगलवार को गाबा में नेट्स में लगभग आधा घंटा बिताया। इस दौरान वह असहज दिखे। उनकी पीठ की चोट ठीक नहीं हुई है और वह दूसरे टेस्ट में खेलने के लिए पूरी तरह फिट नहीं दिखे। इसके बाद मैनेजमेंट ने उन्हें दूसरे टेस्ट से बाहर रखने का फैसला किया। वहीं गाबा टेस्ट के लिए इंग्लैंड ने भी इंडर्ड तेज गेंदबाज मार्क वुड की जगह विल जैक्स को टीम में शामिल किया है।

# आईपीएल 2026 ऑक्शन: इन 5 धुआंधार खिलाड़ियों पर लुटाए जा सकते हैं 60 करोड़ रुपये

**नई दिल्ली, एजेंसी।** इंडियन प्रीमियर लीग 2026 में खेलने के लिए कुल 1355 खिलाड़ियों ने अपना नाम रजिस्टर कराया है. जिनमें पांच नाम ऐसे हैं जिन्हें सबसे ज्यादा पैसा मिल सकता है. इन खिलाड़ियों पर कम से कम 60 से 70 करोड़ रुपये लुटाए जा सकते हैं. इन खिलाड़ियों का जैकपॉट इसलिए भी लग सकता है क्योंकि इस बार आंद्रे रसेल और ग्लेन मैक्सवेल जैसे बड़े नाम ऑक्शन में नहीं हैं. रसेल ने केकेआर से रिलीज होते ही आईपीएल से संन्यास ले लिया वहीं मैक्सवेल ने क्यों इस बार रजिस्टर नहीं किया है इसकी कोई वजह सामने नहीं आई है. इन दो खिलाड़ियों की गैरमौजूदगी में पांच खिलाड़ियों पर मोटा

## कैमरन ग्रीन

ऑस्ट्रेलिया के ऑलराउंडर कैमरन ग्रीन ऑक्शन में भारी डिमांड में हो सकते हैं. ऑस्ट्रेलिया का ये खिलाड़ी बैटिंग ही नहीं गेंदबाजी में भी अपना योगदान देता है और साथ ही वो एक गजब के फील्डर भी हैं. ग्रीन की खास बात ये है कि वो टॉप ऑर्डर से लेकर मिडिल ऑर्डर तक कहीं भी बैटिंग कर सकते हैं.

ग्रीन चोट के चलते आईपीएल का पिछला सीजन नहीं खेले थे लेकिन इस खिलाड़ी ने दो सीजन में 29 मैच जरूर खेले हैं और उन्होंने 41.5 की



**IPL 2026 इन खिलाड़ियों पर बरसेगा पैसा ही पैसा!**

औसत से 707 रन बनाए हैं, जिसमें एक शतक और 2 अर्धशतक शामिल हैं.

## डेविड मिलर पर होगी नजर

डेविड मिलर पर भी एक बार फिर

# स्मैट 2025 : हार्दिक पंड्या की दमदार वापसी, तूफानी बल्लेबाजी के साथ बने जीत के हीरो

**हैदराबाद, एजेंसी।** हार्दिक पंड्या ने लंबे वक्त बाद प्रतिस्पर्धी क्रिकेट में वापसी करते हुए अपना जलवा बिखेरा है। मंगलवार को सैयद मुश्ताक अली ट्रॉफी 2025 के एलीट ग्रुप-सी मैच में हार्दिक पंड्या को पंजाब के खिलाफ ऑलराउंडर प्रदर्शन के लिए 'प्लेयर ऑफ द मैच' चुना गया। हार्दिक पंड्या ने पंजाब के खिलाफ 42 गेंदों में 4 छक्कों और 7 चौकों के साथ नाबाद 77 रन की पारी खेली।

इसके अलावा, उन्होंने 1 विकेट भी अपने नाम किया। हार्दिक पंड्या के इस



शानदार प्रदर्शन की बदौलत बड़ौदा ने 7 विकेट से जीत दर्ज की। यह इस सीजन टीम की दूसरी जीत रही। राजीव गांधी इंटरनेशनल स्टेडियम में खेले गए इस

मुकाबले में पंजाब की टीम ने टॉस जीतकर बल्लेबाजी का फैसला लेते हुए 8 विकेट खोकर 222 रन बनाए।

इस टीम को प्रभसिमरन सिंह और कप्तान अभिषेक शर्मा ने शानदार शुरुआत दिलाई। दोनों खिलाड़ियों ने 4.1 ओवरों में 53 रन जुटाए। प्रभसिमरन 16 रन बनाकर आउट हुए, जबकि अभिषेक शर्मा ने 19 गेंदों में 4 छक्कों और 5 चौकों के साथ 50 रन की पारी खेली। पंजाब ने 92 के स्कोर तक अपने सलामी बल्लेबाजों का विकेट गंवा दिया था।

## लिगम लिगिंगस्टन पर बरसेगा पैसा

पिछले सीजन आरसीबी के लिए खेलने वाले लिगम लिगिंगस्टन भी ऑक्शन में हॉट प्रॉपर्टी होंगे. लिगिंगस्टन मिडिल ऑर्डर में आकर

ताबड़तोड़ छक्के लगाने के अलावा अच्छे गेंदबाजी ऑप्शन भी हैं. वो ऑफ स्पिन और लेग स्पिन दोनों कर सकते हैं. लिगिंगस्टन ने 49 मैचों में 26.27 की औसत से 1051 रन बनाए हैं. उनका स्ट्राइक रेट 160 के करीब है. **इंग्लैंड के 2 खिलाड़ी होंगे रडार पर:** इंग्लैंड के 2 और खिलाड़ी आईपीएल ऑक्शन में मोटा पैसा कमा सकते हैं. इनमें विकेटकीपर जेमी स्मिथ का नाम शामिल है. ये खिलाड़ी हालिया दिनों में इंग्लैंड के लिए कई तूफानी इनिंग खेल चुका है. मिडिल ऑर्डर में आकर स्मिथ बड़े-बड़े शॉट खेलने का दम रखते हैं. बड़ी बात ये है कि वो स्पिनर्स के खिलाफ भी काफी मजबूत हैं.

## केआईयूजी 2025:

# चंडीगढ़ यूनिवर्सिटी की तान्या चौधरी ने मीट रिकॉर्ड तोड़कर हैमर थ्रो में गोल्ड जीता



**जयपुर, एजेंसी।** जैन यूनिवर्सिटी की कीर्थना और शिवाजी यूनिवर्सिटी के रुशीप्रसाद देसाई को क्रम से सबसे तेज महिला और पुरुष एथलीट का खिताब मिला ज गुरु नानक देव यूनिवर्सिटी 30 गोल्ड के साथ पदक तालिका में टॉप पर बनी हुई है जयपुर। चंडीगढ़ यूनिवर्सिटी की तान्या चौधरी ने सोमवार को यहां सवाई मानसिंह स्टेडियम में खेलेो इंडिया यूनिवर्सिटी गेम्स राजस्थान 2025 में महिलाओं के हैमर थ्रो में अपना ही मीट और ऑल इंडिया यूनिवर्सिटी रिकॉर्ड तोड़कर गोल्ड मेडल जीता, जबकि जैन यूनिवर्सिटी की कीर्थना और शिवाजी यूनिवर्सिटी के रुशीप्रसाद देसाई को सबसे तेज महिला और पुरुष एथलीट का खिताब मिला। केआईयूजी



2025 का पांचवां एडिशन राजस्थान के साना शहरों में हो रहा है। 222 यूनिवर्सिटी के 4448 एथलीट 23 मेडल खेलों में मुकाबला कर रहे हैं। ये गेम्स स्पोर्ट्स अथॉरिटी ऑफ इंडिया के अंडर राजस्थान स्टेट स्पोर्ट्स कार्सिल के साथ मिलकर हो रहे हैं और पूर्णिमा यूनिवर्सिटी इन्हें होस्ट कर रही है।

हांगजो एशियन गेम्स में हिस्सा लेने वाली तान्या चौधरी ने 64.29 मीटर तक हैमर फेंका, जिससे उन्होंने अपना ऑल इंडिया यूनिवर्सिटी रिकॉर्ड बेहतर किया और केआईयूजी पदकों की हैट्रिक पूरी की। तान्या के नाम पहले का केआईयूजी मीट रिकॉर्ड 60.61 मीटर भी था। पंजाब यूनिवर्सिटी की हकीकत कौर ग्रेवा ने 51.90 मीटर के साथ सिल्वर मेडल जीता, जबकि पंजाबी यूनिवर्सिटी की अमन दीप कौर का 45.06 मीटरका थ्रो ब्रॉन्ज मेडल जीतने के लिए काफी था। तान्या ने साई मीडिया को बताया, 'मैं नेशनल रिकॉर्ड बनाने की कोशिश कर रही थी, लेकिन चीजें प्लान के मुताबिक नहीं हुईं। लेकिन मैं लगातार तीसरा खेलेो इंडिया यूनिवर्सिटी गेम्स गोल्ड जीतकर खुश हूँ।' चंडीगढ़ यूनिवर्सिटी ने महिलाओं की शॉट पुट में भी गोल्ड मेडल जीता, जिसमें शिक्षा ने 15 मीटर की दूरी तय की। चंडीगढ़ यूनिवर्सिटी अब 13 गोल्ड के साथ ओवरऑल स्टैंडिंग में चौथे नंबर पर है। गुरु नानक देव यूनिवर्सिटी 30 गोल्ड, 10 सिल्वर और 12 ब्रॉन्ज मेडल के साथ टॉप पर बनी हुई है। शाम के सेशन में, कीर्थना ने जैन यूनिवर्सिटी के लिए स्विमिंग पूल के बाहर पहला गोल्ड मेडल जीता। उन्होंने 11.94 सेकेंड के टाइम के साथ महिलाओं की 100 मीटर रस में गोल्ड मेडल जीता। लवली प्रोफेशनल यूनिवर्सिटी की टीना पारीक (12.18 सेकेंड) और हिमाचल प्रदेश यूनिवर्सिटी की स्मृति जामवाल (12.21 सेकेंड) ने एक के बाद एक सिल्वर और ब्रॉन्ज मेडल जीते। शिवाजी यूनिवर्सिटी के ऋषिप्रसाद देसाई ने पुरुषों की 100 मीटर रस में 10.53 सेकेंड के टाइम के साथ गोल्ड मेडल जीता, जबकि सावित्रीबाई फुले पुणे यूनिवर्सिटी के लौकिक मेलगे (10.59 सेकेंड) और सोमैया विद्याविहार के जय भोईर (10.86 सेकेंड) ने एक के बाद एक सिल्वर और ब्रॉन्ज मेडल जीते। इससे पहले, रवींद्रनाथ टैगोर को रिप्रेजेंट करने वाली बसुरा खान ट्रैक एंड फील्ड इवेंट्स में पहली गोल्ड मेडलिस्ट थीं, जिन्होंने महिलाओं की 5000 मीटररेस 18:15.27 मिनट में जीती।



